

DAMAGE BOOK

UNIVERSAL
LIBRARY

OU_222118

UNIVERSAL
LIBRARY

OSMANIA UNIVERSITY LIBRARY

Call No. ۸۹۱۵۲۳۳۳ Accession No. ۶۶۲۸

Author سرزا محمد شرف ا - ب

Title بن یاسی رستم

This book should be returned on or before the date last marked below.

جلد حقوق محفوظ

بن باسی رستم

یعنی
سانپ اور نیولے کی لڑائی
جسے

مولوی مرزا محمد اشرف صاحب گورکھانی دہلوی

مشیر تصنیفات ریاست لاہور نے

حسب فیاض

مولوی سید ممتاز علی صاحب تصنیف کیا

۱۹۲۰ء

باہتمام بابو غلام قادر سیدی پرنٹر

بونی ورن پریس لاہور میں چھپائی گئی

ویساچہ

سٹرکپنگ کے نام سے ہمارے ملک کے اکثر تعلیم یافتہ نوجوان واقف ہونگے۔ ان کی بے مثل کتاب جنگل بک نے مطبع سے نکلتے ہی تمام امریکہ کو مسح کر لیا تھا۔ اور مصنف موصوف کو اس ملک کے ہر طبقہ خلقت میں مشہور و معروف کر دیا۔ مجھے اس کتاب کے مطالعہ سے بیخیال پیدا ہوا تھا کہ اگر اسی انداز پر ایک کتاب اروڈ میں بھی لکھی جائے۔ تو وہ ضرور بچوں میں بہت مقبول ہو اور کہانیوں کے لکھنے کا ایک نئی دلچسپ انداز شروع ہو۔ میں نے اپنے دوستوں پر نظر ڈالی۔ تو سلاست زبان اور شوخی بیان اور خوش طبعی مزارح کے لحاظ سے اپنے دوست مولوی مرزا محمد اشرف صاحب گورگانی کو ایسا پایا۔ کہ جن کو اس کام کی تکلیف دے سکتا چنانچہ میں نے انہیں کچھ یہ تخلیق دے دی۔ اور میں آج فراہم ہوا خوش ہوں۔ کہ میرا انتخاب نہایت درست نکلا ہے۔

میرے قابل دوست نے میری امید سے بڑھ کر کام کیا۔

اور اس کہانی کو ٹھیک ایسے انداز میں لکھا۔ جو چند سال بچوں کے

بالکل مناسب حال ہے۔ انگریزی کتاب سے مصنف نے جو کچھ اخذ
 کیا ہے۔ وہ صرف تھقے کا خاکہ اور نرالہ ڈھنگ ہے۔ باقی اس کی
 تمام تفصیل ہندوستانی بچوں کے مذاق کے موافق و مناسب اپنی
 جذبات پسند طبیعت سے خود اختراع کی ہے +
 مجھ کو اس کتاب کے لکھانے سے سوائے اس کے کوئی اور
 منقسم نہیں کہ ہماری قوم میں پاکیزہ مذاق کا رچسپ علم ادب پیدا
 ہو۔ اس میں کہیں کہیں کوئی بات نصیحت کی شکل آئی ہے وہ روکن
 میں آئی ہے۔ مجھے یقین ہے کہ یہ مختصر سا قصہ پڑھنے والوں کے
 کے دلوں پر کچھ نہ کچھ اثر کے بغیر نہ رہیگا۔ نیچے پڑھینگے اور ہینگے
 ہوشیار پڑھینگے اور مسد پڑھینگے۔ فلسفیوں سے ڈر لگتا ہے۔ وہ پڑھیں
 گے اور ناک چڑھائینگے +

راقم
 سید ممتاز علی

لاہور۔ مورخہ ۲۵۔ جنوری ۱۹۰۷ء

بِسْمِ اللّٰهِ الرَّحْمٰنِ الرَّحِیْمِ

اس اجڑے دیار شاہجہاں آباد میں اب بھی ایسے مکان موجود ہیں جو اسلام کی گزری شوکت کے شاہد ہیں جن میں ایک زمانے میں کان کنیت منعیہ مشرقی تڑک دشتان کے ساتھ زندگی بسر کیا کرتے تھے۔ اگرچہ وہ صوفیوں میں اس وقت دہلی کے گرو قبرستانوں میں پاؤں پھیلائے جا رہے ہیں لیکن ان کی یادگاریں ابھی تک زمانے کے نمک ہاتھ سے محفوظ ہیں۔

ایسا ہی ایک مکان تھا جس کو ایک نمازگاہ نے غدر میں کوڑیوں کے مول لے لیا تھا لیکن اس بھلے مانس نے اس کی اصلی صورت میں کوئی فرق نہ آتے دیا تھا۔ باغیچہ جو مٹا دیو یا مٹھا وغیرہ سب کچھ بدستور قائم رکھا اور چونکہ اپنی بور و باش کے لئے اس کو بڑا وسیع سمجھتا تھا۔ ایک شریف مسلمان کو معقول کرایہ پر دے رکھا تھا۔ یہ صاحب مع پیوی۔ ایک لڑکے مانس اور نوکر دوں کے اس میں آرام سے رہتے تھے۔ اور چونکہ تعلیم یافتہ

ہومی تھے۔ اور علم نباتات سے خاص مذاق رکھتے تھے۔ مکان کی عام حالت اور انصاف باغیچے کی سرسبزی پر بہت وقت صرف کرتے تھے انگریزی وقت سے چوتیسے پروراس سے پچیسے قرینے کے ساتھ گلوں میں لگا رکھے تھے۔ ویسی جھیلوں کے درخت بدستور قائم رکھے تھے۔ کھلی زمین میں موسمی ننگا بیاں اور کھئی تھیں جب سے مل جا رہی ہونے۔ خاں صاحب نے یہ صاحب خاں صاحب تھے اپنے مکان میں بھی مل لگوا یا تھا۔

اس وقت کہ جرنل صاحب کے سخن میں تھا۔ بارہ بیسٹ پانی سے بائیں کھلے۔ محل مکان کی خوشنما حالت صاحب خاں کی خوش مذاقی کی گواہ تھی۔

اس مکان میں جیسا کہ عموماً بادشاہی مکانوں میں دیکھا گیا ہے ایک بیولاسٹ اپنے قبائل کے رہنا تھا۔ چوتیسے کے پیچے اس کا بل تھا۔ اس بیولے نے اپنی انجینیری نوکیرہ سے سڑک تک جو مکان کے پیچھے تھی۔ اور وہاں سے نیا جہانی بدروزنک جو تمام محلے کے بیولوں کے واسطے جولاگا تھی۔ رستہ نکال لیا تھا جس وقت یہ قصہ شروع ہوتا تھا۔ اس بدروزو باش کے نامدان میں چھ بندے تھے۔ دو میاں بیوی۔ چار بچے۔

ایک روز کا ذکر ہے کہ باغیچے میں مل لڑا۔ بارش کا موسم تھا۔ زمین میں اتنی شکل تھی کہ پانی کچھ بھی جذب کر سکتی۔ تمام صحن میں پانی ہی

پانی ہو گیا۔ باغیچے کی کنھی پودے عقاب ہو گئی۔ اور اتنے مکان کی مورسی پانی کے
نکالنے میں مدد دے۔ ہمارے دوست کے گھر میں پانی پڑی بے رحمی کے
ساتھ گھس گیا۔ اور اس کو اور اس کی بیوی بچوں کو ہاگراسی راستے لے چلا
جو اس نے باہر جانے کے واسطے تیار کیا تھا۔ ایک سچے جو اس وقت اتفاق
سے بل کے منہ کے پاس بیٹھا تھا۔ پانی سے لڑتا بھڑتا باغیچے میں نکل آیا۔
اس کشمکش میں خدا جانے کتنا پانی اس کے پیٹ میں گیا۔ بہر حال ایک
روش پر پہنچ کر بے ہوش ہو گیا۔ خاں صاحب نے چونکہ گھر میں بہت سی
ٹونیاں لگا رکھی تھیں۔ میونسپل گیسٹی نے ان کو ایک کچی دے رکھی تھی۔
جس سے پانی بند کر سکتے تھے۔ غرض انہوں نے گھر کے باہر سڑک پر سے
پانی بند کر لیا۔ اور متعدد موریوں نے پانی خالی کرنا شروع کیا۔ تھوڑی دیر
میں صحن اور باغیچے میں فقط کچھڑی کچھڑی ہی کچھڑی گئی۔ چند لمحہ بعد پانی کو ہوش آیا۔
دیکھا کہ ساون کا سورج ہڈی تک سینک پہنچا رہا ہے۔ اس کی ماں ایک
تجربہ کار نبولی تھی۔ اور اپنے بچوں کو ہر قسم کی مصیبت کا جو زندگی کے تگے
دو میں واقع ہو سکتی ہے۔ علاج بتاتی رہتی تھی۔ بچے نے جب دیکھا کہ پیٹ
میں پانی اتنا ہے۔ کہ ہضم نہیں ہو سکیگا۔ ماں کی نصیحت یاد کر کے اس
پر عمل کیا۔ فوراً مرد کے دھرت پر چڑھا۔ اور دم اوپر سر نیچے کر کے تھوڑی
دیر تک تہ کو چھٹا رہا۔ یہاں تک کہ پانی پیٹ سے بالکل نکل گیا پھر نیچے

اُترا اور دھرا دھرا دیکھنا شروع کیا۔ مگر چلنے پھرنے کی طاقت ابھی تک نہیں آئی تھی۔ درخت کے سائے میں بیٹھ کر سو گیا۔

سوئے ہی اُس کی طبیعت خراب ہوئی۔ اور ٹھنڈک نے اپنا اثر کیا یہاں تک کہ اڑ کر رہ گیا۔ صاحب خانہ کا لڑکا جس کی عمر کوئی دس گیارہ برس کی تھی کچھڑ میں پھرتا ہوا دھرا اڑ نکلا۔ نیولے کو پڑا ہوا دیکھ کر سمجھا کہ مر گیا ہے اٹھا کر ماں کے پاس لے آیا۔ ماں نے دیکھتے ہی ایک سنجھ مارا اور گھبرا کر کھڑی ہو گئیں۔ اور مایاں سے مخاطب ہو کر بولیں۔ "اجی دیکھو تو تمہارے خوشنور کیا اٹھالائے؟"

خال صاحب: "او سعید!"

سعید: "جی!"

خال صاحب: "یہ کیا اٹھالایا؟"

سعید: "کچھ بھی نہیں نیولے کا بچہ ہے!"

خال صاحب: "کیوں لے آیا؟"

سعید: "یہ مر گیا ہے۔ اسکو کفن دیکر دفن کرونگا۔ اور ننھی سی قبر بنا دوں گا!"

خال صاحب: "پھر آپ اُس کے مجاور بنو گے؟"

سعید نے کچھ جواب نہ دیا۔ اور باپ کا عندیہ پا کر اُسے پھینکنے چلا۔

نیولے کا بچہ اُس وقت ایسا اڑ رہا تھا کہ اس میں لالہ ناک سے لگا کر

خارجی وقت تک مطلق رہنے تک کی طلاق نہ تھی۔ خاں صاحب اس بچے کو خور سے دیکھ رہے تھے۔ کہ عید ان کے پاس سے ہو کر دروازے کی طرف چلا۔ اسی وقت بچے نے ایک پھینک لی۔ سعید نے ڈر کر اسے پھینک دیا۔ اور گھبرا کر کہنے لگا: "ابا جان یہ تو جیتتا ہے!"

خاں صاحب: "جیتتا ہے تو اٹھا لاؤ۔ اسے پالتا ہے۔
 بیگم: "اسے سہہ، ایسا غضب نہ کرنا، میرے بچے کو کاٹ کھا بیگا تو
 میں کیا کرونگی؟"

خاں صاحب: "تم تو خواہ مخواہ کا دم کرتی ہو۔ سعید! اٹھا لاؤ۔
 سعید: "وہ تو سب سب چلنے لگا۔"

خاں صاحب: "گروں پر سے کپڑو پھیر کچھ نہیں کہیگا۔ اور اٹھا لاؤ۔"
 سعید اٹھا لایا اور باپ کے سامنے چھوڑ دیا۔ خاں صاحب نے عورت سے
 دیکھا اور کہا: "یہ بھنگ سے آکر گیا ہے۔ اس کو روٹی میں رکھو۔ گرمانی پہنچی
 اور اچھا ہوا۔"

سعید: "بیکر پتارہ بیرو اور کتوب اٹھا لاؤں میں پڑا ہوا ہے۔"
 باپ کی اجازت کی راہ بھی نہ دیکھی۔ اور قوش خانے کی کوٹھڑی میں گیس
 کر لہی سے ایک کافوں دار ٹوپی اٹھا لایا اور بچے کو اس میں دجا دیا۔
 بیولا اتنے ہی پندرہ منٹ اس میں دجا رہا۔ روٹی کی گرمی سے ہاتھ پاؤں

کھیل دئے۔ اور دم وار بہا ور نے کٹنوپ میں سے سرنکال کر ڈوسر اُدھر
 دیکھا۔ پھر ایک وقت لگائی۔ دوست دشمن میں تمیز کرنے میں اگر غلطی ہوتی ہے
 تو انسان سے ہوتی ہے۔ حیوان نظر کو خوب پہچانتا ہے۔ نیولے نے دیکھا
 کہ تین آدمی اس کی طرف ہمدردی کی نگاہ سے دیکھ رہے ہیں اور ایذا سانی
 کا ارادہ نہیں رکھتے۔ ان سے متوجہ نہیں ہوا۔ اور آہستہ آہستہ دالان
 میں پھرنے لگا۔ تھاں صاحب نے ایک بوٹی دن کے پچھے ہوئے سالن
 میں سے منگائی۔ اور سعید کے ہاتھ سے نیولے کو دلائی۔ نیولا اُس وقت بچکا
 ہو رہا تھا۔ نل کے پانی سے پیٹ دھر چکا تھا۔ دو نو ہاتھ میں بوٹی دبوچ کر
 کرکائی شروع کی۔ اور سعید کی طرف دیکھتا رہا۔ جب کھا چکا تو اُچک کر سعید
 کے کندھے پر جا بیٹھا۔ اور وہاں جا کر کان کُھانے لگا۔ سعید پہلے تو ڈرا پھر یہ
 دیکھ کر کہ کالتا نہیں چُپکا اس کی سیر دیکھتا رہا۔ نیولا کندھے پر سے اُچک
 کر سر پر جا بیٹھا۔ اور دیر تک وہاں بیٹھا ہوا دل سے پکے ہوئے گوشت کے
 متعلق گفتگو کرتا رہا کہ اگرچہ گوشت بہت دفعہ کھایا ہے۔ مگر اس گوشت
 میں نرمی زیادہ تھی۔ کچھ خوشبو بھی تھی۔ اور اگرچہ منہ مل گیا۔ مگر پھر بھی لذیذ
 تھا۔ یہ آدمی بہت اچھا گوشت کھانے ہیں۔ یہ نیولا تو گوشت کی تعریف
 میں مصروف تھا۔ لیکن صاحب نے اُدھر نل مچا کر سارے گھر کو سر پر اٹھا لیا
 اور کہا صاحب خدا کے لئے مارو اس موذی کو میرے بچے کے سر پر بیٹھ

گیا ہے اور زبان نکال رہا ہے۔ کالا منہ ایسے کھیل کا عظیمین بالکڑھی لے کر اس کو بھگا دے۔ خدا بڑی گھڑی نہ لائے۔ چار بچوں میں ایک دکھائی دیتا ہے۔ اُن کی نیت اُس کو بھی سانپ نیولوں سے ڈسوانے کی ہے عظیمین بالکڑھی لاچڑھیل !

خال صاحب تم تو خواہ مخواہ گھبرا رہی ہو۔ اتنی دیر میں اُس نے کاٹا جو اس کاٹ کا اٹھکا۔ یہ جانو جب آدمی سے مانوس ہو جاتا ہے تو کالتا نہیں۔ اتنا ڈرنی کیوں ہو؟

بیگم صاحب اڈروں کیونکر نہیں؟ اس کی شکل ہی سے جی ڈرتا ہے دیکھو تو کیسے تیز دانت ہیں۔ کیا جلدی سے بوٹی کھا گیا۔ ابھی آدمی کی بوٹی اس طرح کھا جانے تو کیا ہو؟

میاں نیولا آدمی کا گوشت نہیں کھاتا۔ اگر اتفاق سے کہیں پاؤں پڑ جائے۔ نوک کاٹ کھاتا ہے مگر یہ نہیں کہ بوٹی اتار لے اور کھا جائے؟ بیگم تو صاحب یہ بات تو مجھے بھاتی نہیں کہ سعید کے کنز سے پر نیولا ہر وقت سوار رہے۔ بچپن سے کسی وقت شرارت سے دم پکڑ لی۔ اُس نے کاٹ کھا یا خدا کی ہزار بات ہے۔ خدا کے واسطے اسے چھوڑ دو؟

میاں خدا کے واسطے تم چھٹی ہو رہو؟
بیگم تم کو میرے سر کی قسم اس کو چھوڑ دو؟

میاں ”تمہارے سر کی قسم میں اس کو پاؤں لگا۔ اور دکھاؤں گا۔ کہ سعید سے
کیسا مل جاتا ہے۔ تم کو یہ بھی خیر ہے۔ کہ جس گھر میں نیولا ہوتا ہے۔ اس
میں سانپ نہیں آتا؟“

بیگم۔ ہاں! یہ تو مجھے معلوم ہے۔ مگر میری خوشی یہ ہے۔ کہ نہ یہ گھر میں ہو
نہ سانپ ہو۔ دونوں کا لاؤنہ؟“

میاں ”اچھا تم تین دن ٹھیر جاؤ۔ پھر اس کو چھوڑ دینگے۔ یا یہ خود بھاگ
جائیگا۔ اگر نہ گیا تو یہیں گھر بنا لیگا۔ اور آپ کے سعید سے بات نہیں
کرنیگا؟“

بیگم۔ خیر صاحب تم جانو! مردوے کسی کی سنا تھوڑا ہی کرتے ہیں۔
جو تم سناؤ گے؟“

اتنے میں نیولا کندھے پر سے اُترا۔ اور گھر کی تلاشی لینی شروع کی
تھوڑی دیر فریش پر ٹھمتا رہا جس قدر چیزیں نیچے رکھی ہوئی تھیں۔ ان
کو سونگھنا پھرا۔ پاندان کے گرد کئی چکر لگانے۔ مگر رستہ نہ پا کر اوپر چڑھ گیا۔
بیگم صاحبہ نے دیکھ لیا۔ پاندان سے دہلی کی عورتوں کو بہت محبت ہوتی
ہے۔ اسی وقت غل مچاتی ہوتی دوڑیں۔ ارے او مونسے! تجھے خدا
کی مار اجی خدا کے واسطے مارو کجبت کو۔ کہاں کی بنا تم نے گھر میں
خبریں لی۔ بیٹھے بیٹھے غم نڈاری بڑ بھرا۔“

میاں بیکیا ہوا؟ پانڈان بند ہے۔ اس میں کیونکر جا سکتا ہے؟
خواہ مخواہ غل مچا رہی ہو؟

سعید۔ "اباجان! میں اس کو کپڑوں؟"

پاپ۔ یہی نہ کرنا۔ اس کو اس کی مرضی پر رہنے دو۔ پھر دیکھو کس طرح
ہمارے ساتھ پڑا پھرتا ہے۔ کپڑو گے تو دوڑ کر بھاگ جائیگا؟

نیولائے عرصے میں پانڈان پر سے اتر کر خاں صاحب کے کمرے
میں گیا۔ پہلے کرسی پر جھبٹ کر کے چڑھ گیا۔ وہاں سے میز پر پہنچا۔
کتابوں کا مطالعہ کیا۔ قلموں کو غور سے دیکھا۔ دوات کو سونگھا۔ پیسے
کی چیز نہ پا کر میز کے کونے پر اُبیٹھا۔ اور کان کھجانے لگا۔ پھر وہاں سے
اتر کر کرسی پر اُبیٹھا۔ اور اس کو قابلِ نشست نہ پا کر نیچے اُترا۔ اور
کمرے کے دو چکر لگا کر غسل خانے میں گھس گیا۔ غسل خانے کی موری
اُس کو پسند آئی۔ اور تھوڑی دیر وہاں بٹھیر کر سو گیا۔

بیگم صاحبہ کا خوف نیولے سے آہستہ آہستہ کم ہوتا گیا۔ سعید کو ایک
مشغلہ ہاتھ لگ گیا۔ ہر وقت اُس کے واسطے گوشت۔ دودھ۔ روٹی
پانی تیار رکھتا۔ تین دن میں نیولہ اُس سے ایسا مانوس ہو گیا۔ کہ ہر وقت
اُس کے ساتھ ساتھ پھرتا۔ اور رات کو اُس کے پتنگ کے نیچے سویا کرتا۔
بیگم صاحبہ کو اب اُس سے اتنی الفت ضرور ہو گئی۔ کہ اُس کے نکالنے کا

کبھی نام نہ لیتیں۔ اکثر وقت اُس کو پیار سے بلاتی رہتیں۔ مگر نیو لاسعید کے سوا کسی کو توجہ کے لائق نہ جانتا۔ اور ہر وقت اُسی کے پاس رہتا۔ دہلی کی عورتوں کو طوطوں کے نام رکھنے میں تو خاص مشق ہے۔

ہیرامن۔ مولاجنش۔ دلبر۔ بے نظیر۔ نذر علی۔ وفادار۔ اور اسی قبیل کے نام جو کسی اصول پر نہیں رکھے جاتے۔ بہت سے موجود ہیں۔ مگر نیو لے کا نام رکھنے میں بیگم صاحبہ کو بہت وقت ہوئی جس دن نیو لے کے لئے پٹاسی کر اس پر پیک ٹانگ رہی تھیں۔ سعید سے نام کی بابت مشورہ کرتی جاتی تھیں۔ آخر سعید کی نکتہ خیز طبیعت نے اس معنی کو صل کیا۔ اور کہنے لگا: "تاں جان! یہ ہر وقت چک چک کر کے بولا کرتا ہے اس کا نام بھی چک چک رکھو۔"

بیگم بیگم بھی! یہ تو تم نے نئی طرح کا نام نکالا۔ ٹھیک ہے۔ چک چک ہی کہا کرو۔"

چک چک کو انسانی بو و وباش اختیار کئے ہوئے ایک برسات اور ایک جاڑا نیکل چکے تھے۔ گرمی شروع تھی۔ عمدہ اور قومی غذائے اُس کے ہاتھ پاؤں میں ایک غیر معمولی وسعت پیدا کر دی تھی۔ سارے محلے کے نیو لے اس کا ادب کرتے تھے۔ جانور بھی آدمی کی طرح۔ یا پوں کو کہ آدمی بھی جانور کی طرح زبردست سے کان دبا کر چلتے ہیں۔ چک چک

کے ہاتھ پاؤں کی اٹھان دیکھ کر تمام نیولے رشک کرتے تھے۔ بہت سی نیولیاں چاہتی تھیں۔ کہ چک چک انسانی بو دو باش ترک کر کے اپنی برادری کا رویہ اختیار کرے اور کسی موری کو سکونت کے واسطے پسند کر لے۔ تو ہم اس سے شادی کر لیں۔ مگر چک چک کو آدمی کی اور ہاتھ سید کی صحبت ایسی مرغوب تھی۔ کہ اکثر نیولوں اور نیولیوں سے بچ کر چلا کرتا۔ اور سوائے جی بھلانے کے اور کسی غرض سے ان میں شریک نہ ہوتا۔ چک چک کا دماغ فلسفیانہ تھا۔ مختلف قسم کے جانوروں سے اس کو ملاقات کرنے کا شوق تھا۔ روز کے آٹے والے پرندہ مثلاً چڑیاں کوٹے۔ مینا۔ فاختہ۔ شکر خورہ۔ یہ دیکھ کر کہ چک چک آدمی کے ساتھ رہ کر آدمی کی غذا کا عادی ہو گیا ہے۔ اور کسی قسم کا شکار نہیں کرتا بے خوف زمین پر اتر آتے۔ اور چک چک سے باتیں کرتے۔ چک چک ان کے وسیع تجربوں کو توجہ سے سنتا۔ اور تنہا بیٹھ کر ان کی باتوں پر غور کیا کرتا۔ رات کو اُلو کبھی کبھی آنکلتا۔ تو اس سے بھی صاحب سلامتہ پر بھاتی مگر اُلو اپنی لیاقت کے غور میں نیولے کو لائق خطاب نہ سمجھتا۔ اور نیولہ اپنے زعم میں اس کو منحور سمجھ کر توجہ سے بات نہ کرتا۔ مگر کوٹے سے بہت ربط و ضبط تھا۔ ایک دن اتفاق سے باغیچے میں ایک زلیخا لایا۔ نیولے نے نئی طرح کا جانور دیکھ کر اس سے پوچھا کہ آپ کہاں سے لائے ہیں

لائے؟ تلیمر نے کہا: ”دوریا پر سے“

چک چک۔ ”دوریا کیا ہوتا ہے؟“

تلیمر ”دوریا کہتے ہیں بہت سے پانی کو جس کے کنارے بہت سی کچھڑ
ہوتی ہے۔ اس کچھڑ میں بہت سے کیرے ہوتے ہیں۔ ان کیروں کو
تلیمر لوگ کھاتے ہیں۔“

چک چک۔ ”تم کیرے کھا لیتے ہو؟“

تلیمر ”تم نہیں جانتے کہ چھوٹی چیزیں بڑی چیزوں کے استعمال
کے واسطے بنتی ہیں؟“

چک چک اس فلسفیانہ جواب پر غور کرنے کو تھا کہ اتنے میں کوآ

آپہنچا۔ اور تلیمر اب آمد تیمم برخواست کہتا ہوا اڑ گیا۔ کوآ نے اس کے
چہچہے دھمکیوں کا چھڑا دیا کہ کیا ”خبردار بے جو تو پھر اس باغیچے میں آیا۔ ٹڈیاں کھاتے
کھاتے ہمارا حق بھی چھیننے کی نیت کی۔ اتنی ٹڈیاں ماری ہونگی کہ یاد کر گجا۔“

چک چک۔ ”ماموں کانے! کس پر تھا ہور ہے ہو؟“

کوآ نے کچھ نہیں بیٹا! یہ کہتا ہوں کہ اس تلیمر کے دم میں کبھی نہ آنا۔ یہ باتیں
بنا کر توہ لینے آیا تھا۔ کچھ یہاں کھانے کو ہونا۔ تو ابھی ساری برادری کو ساتھ
لگا لانا۔ اور وہ ہزاروں لاکھوں ہوتے ہیں۔ اگر تلیمر دنیا میں نہ ہوں تو کوآ

کو کبھی دور بدر پھر نہ پڑے پھل۔ کیرا۔ جھنگا۔ اناج۔ ٹڈی جو کچھ ہو سب

کھا جاتے ہیں؟

چک چک۔ اچھا غصے کو تو تھوک دو۔ یہ بتاؤ کہ کدھر سے آئے ہو؟

کوآ۔ بزخوردار آج تو ذرا کیسے کی طرف نکل گیا تھا؟

چک چک۔ کیسہ کیا ہوتا ہے؟

کوآ۔ جہاں بکریاں ماری جاتی ہیں۔ گوشت آدمی لے جاتے ہیں۔

انتریاں کوول کووے جاتے ہیں؟

چک چک۔ ماموں کا لے تم انتریاں بھی کھا لیتے ہو؟

کوآ۔ بزخوردار تم نہیں جانتے۔ انتریاں بڑی مقوی غذا ہے۔ دوسرے

یہ کہ عمدہ گوشت تو تم ہی کو مل سکتا ہے۔ کہ آدمیوں میں رہتے ہو۔ ورنہ

ہم لوگوں کو کہاں بیتر۔ جو مل گیا کھا لیا۔ روٹی ٹھٹھا۔ دووہ۔ وہی۔ پیئر۔

مردہ زندہ۔ جو کچھ مل گیا۔ وہی روا ہے؟

چک چک۔ ماموں کا لے تم آدمیوں میں کیوں نہیں رہتے؟

کوآ۔ بزخوردار! اس کی کئی وجوہ ہیں۔ بڑی تو یہ ہے کہ ہماری ان کی بھتی

نہیں۔ ان کے یہاں ہر طرح کی قیدیوں اور پابندیاں ہیں۔ باورچیخانے

میں نہ جاؤ۔ آٹے کے کونڈے میں چروٹے نہ جاؤ۔ ٹھٹھیا کی سبھی چیزیں کھ

پانی نہ پیو۔ دیوار پر بیٹھ کر یوں نہیں۔ کون انہی سختیاں اٹھائے۔ آزاد آدمی

سے بہتر دنیا میں کوئی چیز نہیں۔ جہاں جی چاہا چلے گئے۔ نیا دانہ۔ نیا

پاؤں۔ آج پورب کو چلے گئے تو کل پچھم کو۔ روز نور روزی نو؟

پک چک۔ ایک وجہ تو یہ ہوئی۔ دوسری؟

کوآ۔ دوسری وجہ یہ ہے کہ ہماری اماں جو بنگالے سے آئی تھیں ہم کو
ہمیشہ یہ نصیحت کرتی رہتی تھیں۔ کہ آدمی کے سائے سے بچنا؟

پک چک۔ اچھا تو نانی صاحبہ بنگالے سے آئی تھیں۔ کیا وہاں
کے کوآ سے کسی اور قسم کے ہوتے ہیں؟

کوآ۔ ہوتے تو ایسے ہی ہیں۔ مگر زیادہ کالے۔ خوب چمکدار۔ رسیلی نہ کھیں
گول سر۔ تیز زبان۔ خوش زبان۔ غضب کے چوکنے۔ اپنے مطلب کے
ہوشیار۔ مگر بزل کے ذرا بوسے ہوتے ہیں۔ بگلے سے ڈر جاتے ہیں۔ مگر
کوآ کے واسطے بزدل ہونا بھی ایک خوبی ہے۔ غرض یہ کہ کوآ ہونے کی
جیت سے بنگالی کوآ اس طرف کے کوآ سے بہتر ہوتا ہے۔ مگر بھانجے

یہ تو بتاؤ کہ تم نے آج کیا کھایا تھا؟

پک چک۔ وہی گوشت روٹی؟

کوآ۔ پھر کوئی ٹکڑا روٹی کا اور کوئی بوٹی ہمارے لئے نہیں رکھی؟

پک چک۔ گوشت تو میں سب کھا گیا۔ ٹکڑا روٹی کا پڑا ہوا ہے وہ

میں نے والاں کے کوآ سے میں؟

کوآ۔ والاں میں تو میں اس وقت کبھی نہیں جانیگا۔ آدمی بیٹھے ہوئے

ہیں۔ تم ہی جا کر لے آؤ۔
 چک چک میں جا کر لے تو آؤں۔ مگر مشکل یہ ہے۔ کہ جہاں کھانے
 کی چیز آپ کے ہاتھ لگ گئی۔ اسی وقت چل و لے۔
 کو آئے بھائی اس بات کا تو ذکر ہی نہ کرو۔ طبیعت ہی ایسی واقع ہوئی
 ہے۔ کہ جہاں کوئی کھانے کی چیز ہاتھ لگی۔ اور دل بے چین ہوا۔ پھر
 بغیر اس کے پیٹ میں رکھے اطمینان نہیں ملتا۔ چلو بہت حرف گیری
 نہ کرو۔ اگر بڑھے ماموں کی خدمت کرتی ہے تو جاؤ ٹکڑا لے آؤ نہیں تو جواب
 دو۔ کوئی آؤر گھر دیکھیں۔

نیولاہنسا اور اندر سے روٹی کا ٹکڑا لے آیا۔ اور ماموں کا لے کی
 تواضع کیا۔ انہوں نے تو ٹکڑا سنبھال کر اپنی راہ لی۔ اور سعادتمند بھانجا ایک
 وزخت کے سائے میں بیٹھ کر قبیلوہ کرنے لگا۔ کہ اتنے میں اُس کے کان
 میں رونے کی آواز آئی۔ اُس نے سر اٹھا کر اوپر دیکھا کہ ایک شکر خورہ
 اور اُس کی مادہ دونوں بیٹھے ہوئے رو رہے ہیں۔ چونچیں کھلی ہوئی ہیں۔
 اور تھنی تھنی کالی کالی آنکھوں میں سے آنسو نکل کر پروں کو بھگور رہے ہیں
 نیولے کا دل اُن کو دیکھ کر بہت کڑھا۔ پوچھا کہ تم کیوں روتے ہو؟ مادہ
 بولی کہ بھائی ہم لوگ رونے ہی کے واسطے پیدا ہوئے ہیں۔ جاٹے
 بھرو عا مانگی مگر می آئی اندھے دئے۔ اُن میں فقط ایک بچہ دکھائی دیا

تھا۔ آج وہ جاننا رگھو نسلے میں سے گر پڑا۔ کالا سانپ داس پر چبلی گئے۔ اس طرف آنکلا۔ اور اس معصوم کو نگل گیا۔ ہم میں طاقت ہوتی۔ یا چیل جتنے بھی ہوتے۔ تو اس سے لڑتے۔ اپنے بچے کو بچاتے۔ ہمارے ہاتھ جوڑتے جوڑتے موزی نگل گیا۔ کچھ بس نہیں چلتا۔ اپنی آنکھوں پر بس چلتا ہے۔ رو رہے ہیں یہ کہہ کر پھر رونے لگے۔ نیولے کی آنکھوں میں بھی آنسو پھرائے۔ بھڑائی دیر چپ رہا۔ کیونکہ سانپ کا نام سن کر اس کو یہ فکر پیدا ہو گیا۔ کہ اس کا باغ میں رہنا اچھا نہیں۔ اپنی ماں سے سنا تھا کہ کالا سانپ بہت زہریلا ہوتا ہے جس طرح شکر خورہ کے بچے کو کھا گیا۔ اسی طرح اگر کسی آدمی کو کاٹ کھا لے۔ تو بڑا ہوگا لیکن اس نے آج تک کالے سانپ کو دیکھا نہیں تھا۔ پھر شکر خورہ سے مخاطب ہو کر بولا: اگر کوئی اور نیولا ہوتا۔ تو تمہارے ساتھ ہمدردی نہ کرتا۔ مگر میں پرندوں کا شکار نہیں کرتا۔ آدمیوں کے ساتھ گوشت کھالیتا ہوں۔ میرا پیٹ بھر جاتا ہے۔ اس لئے تم جانتے ہو۔ کہ میں کسی چڑیا۔ جموے پودے۔ شاما۔ شکر خورہ سے بولتا تک نہیں مجھ کو تمہاری درونا حالت دیکھ کر بہت رنج ہوا ہے۔ مگر یہ بتاؤ کہ کالا سانپ کتنا بڑا ہوتا ہے؟ نرنے جواب دینے کو چونچ کھولی تھی۔ مگر کوئی چیز دیکھ کر سم گیا۔ نیولے نے جس طرف شکر خورہ کی نگاہ جمی ہوئی دیکھی اپنی نظر

بھی دوڑائی۔ دیکھا کہ دو گز کا سیاہ فام سانپ پھن پھن پھیلانے لگا جس پر سے آہستہ آہستہ سر اٹھا رہا ہے۔ نیولا اس کو دیکھ کر یک لخت پھول گیا لال منہ سے لگا کر خار دار دم تک تمام بال کھڑے ہو گئے۔ یہ نکمیں تھہری انار کا دانہ بن گئیں پیٹھ میں خود بخود ایک کب نکل آیا۔ سانپ بھی بجائے خود ہوشیار ہوا۔ اس کو بھی معلوم تھا۔ کہ جس گھر میں نیولا ہے۔ وہاں زہریلے بھائیوں کی خیر نہیں۔ پھر بھی نیولے کے دھمکانے کو بولا۔

”سانپ کتنا بڑا ہوتا ہے؟ اتنا بڑا ہوتا ہے۔ دیکھ! اور ڈر بہہ کتنا جاتا تھا اور پھن کو اٹھاتا جاتا تھا۔ یہاں تک کہ زمین سے ڈھائی فٹ اونچا ہو کر جھومنا شروع کیا۔ نیولا تھوڑی دیر تک ٹوٹتا رہا۔ مگر پھر فطرت غالب آئی۔ دل میں کہا کہ جس جانور کا گوشت میری ماں مجھے کھلا چکی ہو اس سے کیا خوف کرنا؟ دوسرے اس کو یہ بھی معلوم تھا۔ کہ نیولے کی زندگی کا مقصد یہی ہے۔ کہ سانپوں سے لڑا کرے۔ اور ان کو سیں ناگ کے پاس پہنچایا کرے۔“

سانپ نے جب دیکھا کہ نیولا آنکھ میں آنکھ ڈالے دیکھے جاتا ہے کہنے لگا۔ ”اے جنگلی چوہے! تجھے معلوم ہے۔ کہ میں کون ہوں؟“
نیولا ”منہ سنبھال کر بات کرو۔ میں جنگلی چوہا نہیں ہوں۔ نیولا ہوں۔“

نیولا ابن نیولا ابن نیولا ابن نیولا.....

سانپ "چوہا بن چوہا بن چوہا..... بلکہ اس سے بھی بدتر تو نہیں جانتائیں کون ہوں؟ ارے جنگلی چوہے! ہم لوگوں کی پھین پر برہاجی نے اپنی ٹھمر لگا دی ہے۔ اور تمام جانوروں سے خوبصورت بنایا ہے ہم کو اختیار ہے کہ جس جانور کو جس نام سے جی چاہے پکاریں؟
نیولا "پہلے چوہے کی تنگاریں نہا لو پھر یہ کہنا؟"

سانپ "کالارنگ سفید سے بہتر ہے۔ دیر پا ہے۔ میل خورہ ہے تیرک ہے۔ مگر تو اپنی کہہ میوریوں کے پہنے والے! چوری کا دودھ پینے والے! نیولا "میں چور نہیں ہوں۔ چور وہ جو چوری سے کاٹے۔ شکار نہ کر سکے۔ رگرے پڑے پرندوں کے پتے کھا جائے۔ کبھی آتے جاتے چھیاں کھالیں کبھی بیڈک کھالیا۔ کچھ نہ ملا۔ تو شستی کے مارے مٹی چاٹ لی".....

نیولا جوش میں آ کر سانپ کو بڑا بھلا کہہ رہا تھا۔ اور اس فکر میں تھا کہ سانپ سے ایک پانی ہونا چاہئے۔ شکر خورہ اس کو صحیح رہا تھا کہ اس سے بھائی بیچھے دیکھ۔ بیچھے دیکھ "مگر اس نے ایک نہ سنی۔ اتنے میں سانپ کی نگاہ نیولے کے بیچھے کی طرف پھری۔ یہ اسی وقت چوکتا ہوا۔ ساتھ ہی شکر خورے کی آواز بھی کان میں آئی۔ فطرتِ کاملہ جانوروں کی عین وقت پر رہنمائی کرتی ہے۔ نیولے نے بجائے دیکھنے کے جہاں کھڑا تھا۔ وہیں سے ایک فنن لگائی۔ اور صاف ہوا میں اڑ گیا۔ جو ہیں اس کے پاؤں زمین سے اٹھے

وہیں ناگن کا سر زمین پر گرتا ہوا دکھائی دیا۔ اور چوٹ خالی جانے کی پھینکا
 سنائی دی۔ اور ابھی ناگن اٹھنے نہ پانی ٹھہری۔ کہ نیولا اُس کے اوپر گرنا۔ او
 اس طرح کہ دانت ناگن کی پشت پر ٹھے۔ اور پاؤں زمین پر۔ آدمی کی
 آنکھ ان جانوروں کی پھرتی کا نغائب نہیں کر سکتی۔ نیولا کاٹ کر الگ جا
 کر کھڑا ہوا۔ سانپ دانت پیتارہ گیا۔ اور ناگن کو سننے لگی۔ نیولے نے کہا کہ
 یہ کیا مروی ہے ایک کے مقابلہ میں دو۔ اور وہ بھی فریب اور دھوکے کے ساتھ
 ایک ایک آجاؤ پھر سیر دیکھ لو۔ سانپ فی الواقع بڑول ہوتا ہے۔ کہنے لگا
 یار زندہ صحبت باقی پھر دیکھی جائیگی۔ یہ کہہ کر کالوں کا جوڑا بھاگا اور بل میں
 گھس گیا۔ شکر خورے نے پروں سے چیر زوی۔ اور نیولے کی پھرتی کی چوٹی
 کھول کر تعریف کی۔ سانپ شکر خورے کی آواز سن کر پھر بانہی سے نکلا او
 اُسے دھکی کی نظر سے دیکھ کر کہنے لگا۔ بچے اتر تو بتاؤں۔“

شکر خورہ: ”نیولا تو بچے کھڑا ہے اُسے تو بتا لیجے۔“

سانپ: ”کیا کہوں میرے پر نہیں۔ نہیں تو سوائے شکر خوروں کے
 کچھ نہ کھایا کرتا۔“

شکر خورہ: ”کوئے سے پراناگ لو۔ وہ نہ دے تو چیل سے لے لو۔ آٹھ
 دن کے واسطے۔ وہ بھی نہ دے تو اٹو کے پاس چلے جانا۔ وہ کوئی تدبیر
 اڑنے کی بتا دیگا۔“

سانپ بیچ و تاب کھاتا ہوا بچن سمیٹ کر پھر بانہی میں داخل ہوا۔
 شکر خورہ اور اُس کی مادہ چھوٹوں پر پھر پھرانے کے لئے چلے گئے نیولے
 نے چپوترے پر بیٹھ کر آج کے واقعات کو دل میں دہرانا شروع کیا۔ چھپٹ
 تو اچھی رہی۔ مگر اللہ نے جان بچائی۔ ناگن کی چوٹ خالی گئی۔ دو سانپوں
 سے ایک وقت میں لڑنا مشکل ہے۔ ایک سے لڑو۔ دوسرا کاٹ کھائے سانپ
 کے پھالے بھی بہت پھولے ہوئے تھے۔ معلوم ہوتا ہے کہ بہت روز سے
 اُس نے کسی کو کاٹا نہیں۔ بہر حال ہوشیار رہنا اچھا ہے۔ ممکن ہے کہ دونوں
 مادہ مل کر پھر کسی روز گھیر لیں۔ اور یہ جو آدم زاد کی نسل میں بڑھے کہا کرتے
 ہیں کہ نیولے کو ایک بوٹی یا دہے جس سے سانپ کا زہر اثر نہیں کرتا یہ
 بات بالکل غلط ہے۔ کیونکہ آناں جان جب نباتات پر لکچر دیا کرتی تھیں تو بھی
 ایسی بوٹی کا انہوں نے ذکر نہیں کیا۔ ساری بات پھرتی پر موقوف ہے۔ فتح و
 شکست جیتی و ہستی کا نتیجہ ہے۔ اس لئے جب تک اس گھر میں دونو سانپے جو
 ہیں ذرا کھانا لکھے پیٹ کھانا چاہئے۔ مبادا کہ موٹا ہو جاؤں۔ اور سانپ اس
 بات کو تار کر نہ ٹھونکے۔ پھر لڑنا ہی ٹریگا۔ اور اگر ہاتھ پاؤں نے یاری نہ دی۔
 تو زندگی کو خیر باد ہے۔ یہ فیصلہ کر کے نیولے نے اسی وقت سے کھانا کم کر دیا۔
 جس مکان میں خاں صاحب رہتے تھے۔ اُس کے باہر کوڑا صلوانی
 کی دکان تھی۔ کوڑا ل کی بڑی مددور۔ چربیلی تو ندر اس بات کا ثبوت دیتی تھی

کہاں کی دکان کا دودھ خالص بھینس کا ہے۔ اور بہت فربہی آور ہے۔ جب کوڑا مل دوپہر کو دروازہ بند کر کے قیلو لہ فرماتے تھے۔ اور ان کی خراٹوں کی "خپ خپ - خر - شر - پھوہ" سڑک پر سے راہ گیر سنتے جاتے تھے۔ تو نیولے گرد و پیش کی دکانوں اور نالیوں میں سے نکل کر دکان میں آجاتے اور کڑا ہڈوں کا اس طرح محاصرہ کر لیتے جیسے باغیوں نے لکھنؤ کا کیا تھا۔ ہمارا ہیرو بھی کبھی کبھی نضر کا چلا جاتا۔ اور اپنے سے بڑی عمر کے نیولوں کی باتیں سن کر تجربہ حاصل کرتا تھا جس دن ناگن سے نیولے کی ایک چھپٹ ہوئی تھی۔ اس کے دوسرے دن نیولا دوپہر کو کوڑا مل کی دکان میں گیا کوڑا مل اُلٹے سیدھے خراٹے لے رہے تھے "خپ خپ - خر - شر - پھوہ" ناک کے نکتھے - ہونٹ - زبان - ہر ایک عضو بجائے خود خراٹوں میں ایک خاص کام دے رہا تھا۔ دُور سے اُن کی آواز کبھی دودھ اُچھالنے کی آواز سے مشابہ معلوم ہوتی تھی کبھی یہ معلوم ہوتا تھا کہ چھا چھ بلور ہے پس کبھی دودھ دہننے کی آواز پیدا ہوتی تھی۔ ہر نفسے کہ فرو میر و دم حیات است و چوں برے آید مضر سح ذات *

نیولے اس آواز کو کوڑا مل کی غفلت کی علامت سمجھتے تھے۔ یا یہ سمجھو کہ محاصرہ کا بلگ سمجھتے تھے۔ اور چار طرف سے اکٹھے ہو کر کڑا ہڈی پر حملہ کرتے تھے جس وقت ہمارا دم دار دوست دکان میں داخل ہوا۔ محاصرہ بڑی

سرگرمی سے ہو رہا تھا۔ نیولے کڑھاؤ کی دیوار پر بڑے زور شور سے چڑھ رہے تھے۔ دُیس زمین پر پھیلی ہوئی تھیں پچھلی ٹانگوں پر سنجوں کے بل کھڑے ہوئے اگلے تہنے کڑھاؤ پر جمے ہوئے تھے۔ تھوٹھنیاں دُودھ میں ڈوبی ہوئی تھیں۔ ملائی کنارے پر سے خود بخود ہونے جاتی تھی۔ اور اگر دُودھ بہت گرم نہ ہوتا تو قلعہ خالی ہی کر لیا تھا۔ مگر کڑھائل ان آفریدیوں کے خوف سے چوٹھا گرم رکھتے تھے جب چک چک ہاں پہنچا تو اپنی قوم کے دستور کے موافق ایک بٹھے لنگڑے نیولے کو سر اٹھا کر اگلے دو نوپاؤں ملا کر سلام کیا۔ نیولے جب آپس میں سلام کرتے ہیں۔ تو ایک کہتا ہے: "اللہ بھوک لگائے" دوسرا جواب میں کہتا ہے: "اللہ گوشت کھلائے" مزاج پر سی کے وقت فقط ناک کے نتھنے ہلاتے ہیں۔ جب فریقین سلام دُودھا کے مدارج سے فارغ ہوئے۔ تو چک چک نے کہا۔

"آپ تو دُودھ پی رہے ہیں۔ اور میں آپ کی باتیں سننے آیا تھا؟"

لنگڑا: "کیا کروں بیٹا، جب سے ٹانگ گئی۔ شکار کے کام کا ہی نہیں ہا نہ پرند کھا یا ہے۔ نہ سانپ چکھا ہے۔ دُودھ ہی پر گزارہ ہے؟"

چک چک: "مجھے کئی دفعہ خیال آیا۔ کہ آپ سے پوچھوں کہ ٹانگ پر صدمہ کیونکر آیا۔ مگر موقع نہ ملا؟"

لنگڑا: "بخور وار! تقدیر کا جو نقصان ہوتا ہے۔ وہ پہنچ کر ہی رہتا ہے"

ٹھیکر وہیں ایک دو گھونٹ دودھ کے اور پی لوں۔ پھر بیان کروں گا۔ آج
کا دودھ تو گرم اتنا ہے کہ منہ نہیں ڈالاجاتا۔ خیر اوپر اوپر سے ذرا
ملائی کھالینتا ہوں۔

یہ کہہ کر لنگڑے نے چار پانچ منہ ملائی پر مارے۔ اور تھوٹھنی زبان
سے صاف کر کے اپنی ٹانگ لٹٹنے کا حال یوں بیان کرنے لگا۔۔۔
”بخور وار چک چک! میری عمر تمہارے جتنی ہوگی۔ کہ ایک دن
شروع بارش کے موسم میں گرمی کے سبب اپنے بل سے باہر نکل آیا اور
اودھ اودھ ٹٹلنے لگا۔ کالا برچھا یا ہوا تھا۔ ہوا بالکل بند تھی مجھے صدمہ تھا
کہ مینہ آنے والا ہے۔ اس خیال سے کہ مبادا بارش ہو جائے اور ٹٹکار نہ
لے میں اپنے بل سے باہر نکلا۔ مینا کے نیچے اُن دنوں میں گھونٹے سے اتر
آتے ہیں۔ مگر ابھی اچھی طرح اڑ نہیں سکتے۔ میں نے ایک نیچے پر گھات
لگائی اور پکڑ لیا۔ میری بیوی جس کو میں نے ایک اونٹیلے سے لڑاکر
چھینا تھا۔ نیچے دینے والی تھی۔ اور کئی گھنٹے سے بھوک بھٹی ہوئی تھی
میں نے ٹٹکار اس کو بے جا کر دے دیا۔ اور آپ دوسرے ٹٹکار کی ٹٹکیں
بہر دیا۔ مینا میں بیویوں پر ٹٹکی ہوئی نل چھاری تھیں۔ نیچے چھوٹے ٹٹکیں
پر چھوٹے ٹٹکیں تھیں۔ ان سے چھوٹا ٹٹکار ہے۔ ان باوا میری
طرف دیکھ رہے تھے۔ دوسری دوسری ٹٹکیں مارنے کی کوشش کرتے

تھے۔ مگر میرے پاس کوئی نہ پھٹکتا تھا۔ زرگالیاں دے رہے تھے۔ باؤ میں
 کوس رہی تھیں۔ نیولے کی چُپ مشہور ہے۔ میں اپنے فکر میں تھا۔ کہ
 یکایک بہت سا شور ہوا۔ اور میرے آگے سے ایک بلی کبوتر لٹے ہوئے
 بھاگ کر نکلی۔ اُس کے پیچھے ایک آدمی لکڑی لئے ہوئے بھاگا ہوا آ رہا تھا میں
 جست کر کے رستے سے بچ کر کھڑا ہو گیا۔ آدمی نے بلی کو جالیا۔ مگر وہ پھرتی
 سے کبوتر کو پھینک کر دیوار پر چڑھی۔ دیوار بہت اونچی تھی۔ چڑھانے گیا۔ آدمی
 نے لکڑی ماری۔ مگر چوٹ خالی گئی۔ اور بلی نکل گئی۔ حتیٰ کہ دو نو میری نظر سے
 اوجھل ہو گئے۔ کبوتر پڑا ہوا تڑپ رہا تھا۔ میں نے دل میں کہا کہ یہ شکار
 خدا نے مجھے دیا ہے۔ دوڑ کر اُسے پکڑ لیا۔ اور اپنے بل کی طرف لے گیا۔
 دروازے پر لے جا کر اچھی طرح اُس کا خون پیا۔ پھر ایک دوڑ لگا کر سپٹ
 بھر کر گوشت کھایا۔ یہ سیر آخری شکار تھا۔ اب نیند کا غلبہ ہوا۔ بل میں گیا
 وہاں میری بیوی نے مینا کے پتے کو صاف کر رکھا تھا۔ کچھ نہیں نے اُس
 میں سے بھی چکھا۔ باقی اس نے کھایا۔ پھر ہم دو نو سو گئے۔ سونے میں
 پیاس لگی۔ پانی ہمارے گھر سے بہت دُور تھا۔ اکثر ہم لوگ ایک کوئیں پر
 جا کر پانی پیا کرتے تھے۔ مگر اُس روز اُدھر نہیں گئے۔ جس باغ میں تم
 رہتے ہو۔ اُس میں چلے گئے۔ وہاں نل تو نہیں تھا۔ کیونکہ یہ تو اب
 تمہارے زمانے کی باتیں ہیں۔ مگر روشوں میں کھپلی بارش کا پانی کھڑا

ہوا تھا۔ ہم دونوں نے پانی پیا۔ اب میں اتنا بھاری ہو گیا کہ چلنا بھی مشکل ہو گیا
 تھا۔ گھر کی طرف مڑے ہی تھے۔ کہ ایک کالا سانپ اور پیچھے اُس کے ناگن
 گھاس پگھستتی ہوئی میرے سامنے سے گزرے۔ سانپ کی نظر بھی
 مجھ پر پڑی۔ میں نے دل میں کہا کہ غضب ہو گیا۔ ابھی میں نے کھانا کھایا
 ہے۔ اور ابھی یہ کم سخت میرے سامنے آگیا۔ لڑنے کی اس وقت ہمت
 نہیں دکھی۔ پھر یہ خیال آیا۔ کہ ایک دن مرنا تو ہے ہی پھر سانپ سے
 کیا ہونا۔ اس سے بھاگنا نامرہی ہے۔ تمام نیوے کہینگے کہ سانپ سے
 بھاگ گیا۔ یہ سوچ کر میں بھرا۔ نیولی بھی ہوشیار ہو گئی تھی۔ اُس کی طرف
 میں نے دیکھا۔ وہ فوراً میرا مطلب سمجھ گئی۔ اور کہنے لگی کہ اس چڑیل ناگن
 سے میں سمجھ لوں گی۔ تم مرد مرد آپس میں جھگت لو۔ سانپ میرے سامنے آیا
 اور کہنے لگا کہ میرے باغ میں تم لوگ کیوں آئے ہو؟ میں نے جواب دیا
 کہ پانی پینے آئے تھے۔ تم لوگوں میں کچھ دم ہے۔ تو روک لو، سانپ نے کہا
 کہ لو تو پھر ہوشیار ہو جاؤ۔ یہ کہہ کر ظالم نے میری ٹانگ پر منہ مارا۔ بہری
 نظر اُس وقت ناگن پر تھی۔ کہ میں تو ادھر باتیں کر رہا تھا۔ اور وہ میری
 مادہ سے جا کر گتہ پتھہ بھی ہو گئی تھی۔ اتفاق سے ناگن بھی اندڑوں پر تھی۔
 اس لئے دو نوپریٹ والیوں کے جوڑ برابر تھے۔ میں برصاف اُس کے
 کھانا کھانے ہوئے تھا۔ اور سانپ بھوکا تھا۔ شدنی امر تھا۔ گمنہ بن

کا ٹانگ پر پڑ گیا۔ بڑی انگلی میں کاٹا۔ اس وقت میں اتنا بھاری تھا۔
 کہ اس معمولی چوٹ سے بھی نہ بچ سکا۔ چوٹ اُس کی پوری ہوئی۔ مگر میں
 نے اُس کا منہ وہاں سے اٹھنے نہ دیا۔ ابھی کھلنے بھی نہ پایا تھا۔ کہ میں
 نے دو نوچھڑے ملا کر پکڑ لئے نیولے کے اس داؤ سے سانپ بڑا عاجز
 ہو جاتا ہے۔ اگرچہ گردن کا داؤ بھی اچھا ہے۔ کہ اس میں سانپ جلدی
 سے مر جاتا ہے۔ لیکن اس داؤ کی خوبی یہ ہے۔ کہ سانپ لپٹ نہیں سکتا
 اُس کے منہ پر قفل لگنا تھا کہ وہ کھڑا ہو گیا۔ اور مجھے زمین پر پٹکنا شروع
 کیا جو زور میرا ہلانا مارا۔ مگر ہر ٹخنے پر میرے وانت اُس کے دماغ میں
 اُور گھٹتے جاتے تھے۔ بخور طی دیر بعد ڈھیر ہو گیا۔ میں اُس کی لاش
 پھینک کر اپنی مادہ کی خبر لینے چلا۔ وہاں وہی کشتی دیکھی۔ ناگن نے اُس
 کو لپیٹ رکھا تھا۔ اور اُس نے ناگن کی گردن پکڑ رکھی تھی۔ لیکن ناگن
 انڈوں پر تھی۔ اس لئے اُس کی لپیٹ ہلکی تھی۔ ورنہ یہ بھی پیٹ الی تھی۔
 اُس کی لپیٹ میں اس کا کام تمام ہو جاتا۔ میں نے اشارہ کیا۔ کہ گردن
 چبا کر اس کا سر الگ کر دے۔ پھر یہ آپ ڈھیلی پڑ جائیگی۔ اُس نے گردن سے
 اشارہ کیا۔ کہ مجھ سے نہیں چبا یا جانا۔ آخر میں نے بھی ناگن کے منہ
 میں قفل ڈالا۔ اور اپنے قبضے میں کر کے نیولی کو چھڑایا۔ ناگن ڈھیر ہو گئی
 اب مجھے خیال آیا۔ کہ میرے سانپ نے کاٹا ہے۔ کچھ بند رو بست کرنا

چاہئے۔ نیولی سے میں نے کہا کہ ”تم میری ٹانگ میں سے وہ انگلی کاٹ دو جس میں سانپ نے کاٹا ہے۔“ اس نے تھوڑی سی پس و پیش کر کے کتر دیا۔ بہت سا خون گیا۔ مگر وہ انگلی سڑنی شروع ہو گئی۔ چند روز میں ہاتھ کی باقی انگلیاں بھی گلنی شروع ہو گئیں۔ ایک ایک کر کے سب گر گئیں۔ کلانی کی نوبت آئی۔ میں بہت ڈبلا اور ناتواں ہو گیا۔ شرکار تو کجا چلا پھرا بھی مشکل سے جاتا تھا۔ نیولی کچھ چھوٹا موٹا شرکار مار لینی۔ کبھی میں اٹھتا بیٹھتا اس کو کان تک آ جاتا۔ اور ڈو و بھنی جاتا۔

ایک دن ایسا اتفاق ہوا۔ کہ میں بھوک سے عاجز آ گیا۔ رات کو آذوقہ کی تلاش میں گھر سے باہر نکلا۔ میرے گھر کے پاس جو آدمیوں کا گھر ہے۔ اس میں چلا گیا۔ کچھ لکڑی۔ کچھ لوہے کی ایک چھوٹی سی کوٹھڑی نیولے کے قد کے برابر اونچی رکھی ہوئی تھی۔ میں نے اس میں گوشت کی بوٹی دیکھی۔ دروازہ اس کا اٹھا ہوا تھا۔ اندر چلا گیا۔ گوشت کا ٹکڑا کسی چیز میں لٹکا ہوا تھا۔ ٹکڑے کا کھینچنا تھا کہ دروازہ کھٹ سے بند ہو گیا۔ اور میں اندر رہ گیا۔ کھانا پینا تو کس کا؟ بھاگنے کی فکر ہوئی۔ چک چک۔ آپ کا قطع کلام معاف، جس گھر میں میں رہتا ہوں۔ اس میں بھی ایک چیز اسی قطع کی رکھی ہوئی ہے۔ مگر اس میں چوہے۔ گھونسیں وغیرہ پکڑی جاتی ہیں۔

لنگڑا۔ ہاں وہی۔ اُس میں چوہے۔ بیولے۔ گھونسیں چھچھوندیں سب
 ہی کچھ کپڑے جاتے ہیں۔ غرض میں نے بہت سر مارا۔ کہیں رستہ نہ ملا۔
 جس لوہے کے ٹکڑے میں گوشت کی بوٹی اٹک رہی تھی۔ وہ میزری
 دُم اور پیٹھ سے لگ کر کھڑکھڑولتا تھا۔ اُس کی آواز سے گھروالے
 جاگ اُٹھے۔ اور ایک مادہ آدمی جلدی سے روشنی لے کر آئی۔ اور ایک
 نر آدمی لکڑی لایا میں نے دو نوکی شکل دیکھ کر خیال کیا کہ آج اجل آئی!
 یہ نر آدمی زندہ نہیں چھوڑے گا۔ بزخوردار چاک چک! اُس وقت جو میرے
 دل کی حالت تھی نم سے کہہ نہیں سکتا۔ بیولی اور بچے یاد آ رہے تھے۔ بچے
 اُس وقت فقط تین دن کے تھے۔ ٹھنڈا بل۔ بال بچے۔ آزاد می تندرستی
 کا زمانہ! سب کچھ نظروں کے سامنے تھا۔

اپنی طاقت کے زائل ہونے اور ٹانگ کے جاتے رہنے پر بڑا
 افسوس آ رہا تھا۔ ورنہ دروازہ کھلتے ہی میں نکل جاتا۔ آدمی کی لکڑی او
 بیولا کھا گیا۔ تو بیولا کا ہنہے کارہا۔ گھونس ہو گیا۔ مگر میں تین ٹانگ کا تھا
 کیا ہو سکتا تھا۔ تن بہ تقدیر کہہ کر میں ان کو دیکھتا رہا۔ کہ کیا کرتے ہیں
 مادہ آدمی نے روشنی قریب لاکر مجھے دیکھا۔
 چک چک۔ معاف کیجیگا۔ پھر مجھے ایک بات یاد آئی۔ آدمیوں میں
 نر اور مادہ کی کیا علامت ہوتی ہے؟

لشکڑا۔ ہم نے تو اپنے بڑوں کی زبانی ہی سنا ہے۔ کہ جس کے منہ پر بال
 ہوتے ہیں۔ وہ نر ہوتا ہے جس کے منہ پر بال نہیں ہوتے۔ سر پر لمبے
 بال ہوتے ہیں۔ وہ مادہ ہوتی ہیں۔ نر ہمیشہ ہاتھ پاؤں میں مادہ سے
 زبردست ہوتا ہے۔ جیسے کہ ہم لوگوں میں ہوتا ہے۔ اسی طرح نر شہ زور
 بھی ہوتا ہے۔ اور لڑنے بھڑنے۔ مار گٹائی کا کام وہی کیا کرتا ہے۔ غرض
 مادہ نے مجھے دیکھ کر ایک چیخ ماری۔ آدمی کی مادہ ڈرپوک بہت ہوتی ہے
 نیولانا تو نیولا چو ہے چھپا۔ بلکہ گریے۔ جھینگر تک سے ڈر جاتی ہے۔ والد
 قبلہ اللہ ان کو غریق رحمت کرے۔ فرمایا کرتے تھے کہ دو پاؤں کے جانوروں
 میں مادہ کے لئے ڈرپوک ہونا خوبی میں داخل ہے۔ نر نے بھی مجھے دیکھا
 اور دونوں اپنی بولی میں کچھ کہہ کر چلے گئے۔ اور پڑ کر سو رہے۔ میں رات بھر
 اسی گھر میں پڑا پھرا۔ کوئی صورت نکلنے کی نہ ہوئی۔ صبح کو سارے گھر کے
 لوگ میرے گرد جمع ہو گئے۔ اور ہر اک نے مجھے غور سے دیکھا شروع
 کیا۔ تھوڑی دیر بعد مجھے تھوڑا سا پانی دیا۔ اور ایک گوشت کی بوٹی رکھ
 رکھ کر سب چلے گئے۔ میں رات کا بھوکا تھا۔ گوشت کھا یا اور پانی پیا
 مگر دل میرا بہت بے چین تھا۔ اسی عالم میں سو گیا۔ خواب میں کیا
 دیکھتا ہوں کہ نیولی اور بچے میرے پاس آئے ہیں۔ اور اس خانے کو
 توڑ کر مجھے چھڑا کر لے گئے ہیں۔ اتنا دیکھنے پایا تھا۔ کہ میری تانگ پر چوکی

ہوئی تھی۔ ایک چیز لگتی معلوم ہوئی۔ میں چونک پڑا۔ مگر نر آدمی نے ایک
 آواز ایسی نکالی جو ہماری منہ ماری بولی سے کچھ ملتی جلتی تھی۔ پھر میں نے
 غور سے دیکھا تو ایک تنکے پر کچھ بُو دار چیز لگائے ہوئے میری زخمی ٹانگ
 پر لگا رہتا تھا۔ اُس کے لگنے سے مجھے کچھ ایسا آرام آیا۔ کہ بیٹا چپک چپک
 تمہارے دانتوں کی قسم میں نے پاؤں پھیلا دیا۔ نر آدمی نے وہ چیز اچھی
 طرح لگائی۔ تین دن میں اُس قید خانے میں بند رہا۔ مگر اُن لوگوں
 نے مجھے کسی طرح کی تکلیف نہ دی۔ دُو دودھ۔ گوشت۔ پانی برابر میرے
 پاس موجود رہتا تھا۔ چوتھے روز میں بالکل اچھا ہو گیا۔ اُس روز مادہ
 آدمی نے میرے قید خانے کا دروازہ کھولا۔ میں اس میں سے نکل کر
 ذرا اُن لوگوں کے پاؤں سے بچتا ہوا اپنے گھر کی طرف روانہ ہوا جب
 گھر آیا۔ تو تمام قصہ نبیلی سے بیان کیا۔ وہ بچاری بہت پریشان تھی۔
 رونے روئے اُس کی ناک سوج گئی تھی۔ پھر ہم دونوں نے عہد کیا کہ آدمی
 کے دشمن سے ہمیشہ لڑیں گے۔ اور اگر چہ میں لڑنے کے لائق نہیں رہا۔ مگر
 اپنی اولاد کو جو ہر سال ہوتی ہے۔ برابر یہی نصیحت کرتا رہتا ہوں کہ آدمی
 کے دشمن یعنی ناگ سے ہمیشہ لڑنا۔ جہاں ملے مار ڈالنا۔ چاہے اس میں
 اپنی جان جاتی رہے۔ یہاں چپک چپک بے شک ہے میری ٹانگ کا تو تم کو
 سنایا۔ اب اس آدمی کے جنا گئے کا وقت آیا۔ پھر پڑا سا دُو دودھ اُن

پی لوں۔ پھر زحمت ؟

چک چک کا دماغ فلسفیانہ سانچے میں ڈھلا تھا۔ اُس نے دکان میں ہی اس قصہ کے اُن نتائج پر جو نیولے کے واسطے مفید ہو سکتے ہیں غور کرنا شروع کر دیا تھا۔ مگر لالہ کوڑا ل کی آنکھ کھل گئی۔ پہلے اُن کو دو سکند میں سات چھینکیں آئیں جن سے اُن کے پیٹ کو سخت جنبش ہوتی تھی کوڑا ل کی آواز چھینکنے میں کچھ معدنی آواز ہو جاتی ہے۔ یہ معلوم ہوتا تھا کہ دودھ کے بٹے پر کھینچ پڑ رہا ہے۔ نیولے منتشر ہو گئے۔ کوڑا ل نے دکان کے گواڑ کھولے۔ اور چبوترے پر بیٹھ کر کھانسی کھانسی تھوکانا شروع کیا۔

چک چک اور نیولوں کے ہمراہ دکان سے نکل گیا تھا۔ اپنے گھر پہنچا۔ سعید کو منتظر پایا۔ جانتے ہی اُس کے کندھے پر چڑھ گیا۔ سعید نے اُس کو ایک بوٹی دی۔ جو چک چک نے قوتِ ذائقہ کے پوری احساس کے ساتھ جس طرح کوئی شکم پرورد نما کسی جو انرگ کے فاتحہ کی بریانی کھاتا ہے وہیں بیٹھے بیٹھے نوش فرمائی۔ اور دونوں ہاتھ سے نیولوں کی تہنوب کے موافق سلام کیا۔ سعید اُس کو اتار کر لکھنے پڑھنے میں مصروف ہوا۔ اور

چک چک پانی کی گھڑونچی کے نیچے جا بیٹھا اور لنگڑے نیولے کی سرگوشی پر کان کھینچ کھینچا کہ نتائج ذیل قائم کرنے لگا:-

۱) کیبوتر جہاں تک ہو سکے۔ کم کھانا چاہئے۔ کیونکہ اُس کا خون اور

گوشت دو نو پیاس لگاتے ہیں۔ تیز سروی میں مضائقہ نہیں *
 (۲) بہت پیٹ بھر کر کسی قسم کا گوشت نہ کھانا چاہئے *
 (۳) دو سانپوں سے اکیلے لڑنا ٹھیک نہیں *
 (۴) کالے سانپ پر ہمیشہ قفل کا داؤ ڈالنا چاہئے لیکن اگر اس کا
 منہ بڑا ہو، پھر سوچینگے !

(۵) برسات میں باہر پھرنے کے وقت بھوکا ہی رہنا چاہئے *
 (۶) چوہا پکڑنے کے خانے میں نہ گھسنا چاہئے خواہ بھوکے ہی کیوں نہ ہوں؟
 ان نتائج کے قائم کرنے کے بعد نیولے کا وقت کچھ نہ کرنے اور ابھر
 اُدھر پھرنے میں گزر گیا جس طرح اکثر آدمیوں کا گزر جاتا ہے۔ جب
 رات ہوتی۔ اور گھر والے سو گئے نیولے نے گشت لگانا شروع کیا پہلے
 چبوترے کی ہوا کھانی۔ پھر اندر گیا۔ اور بڑے کمرے میں ٹہلنے لگا۔ اندھیرے
 میں اُس کو ایک آواز چڑھے کی آواز سے مشابہ سنائی دی۔ لیکن چڑھے
 سے اتنی مختلف تھی۔ کہ اُس کے دل میں تفتیش کا خیال پیدا ہوا۔
 جس طرف سے آواز آرہی تھی۔ اس طرف گیا۔ مگر اُس کے پہنچنے سے
 پہلے وہ آواز بند ہو گئی۔ نیولے کو ٹولنا پڑا۔ پھرتے پھرتے اُس کا پاؤں
 ایک جاندار نرم نرم چیز پر جا پڑا۔ اور اسی وقت اُس نے ایک ذوق
 لگائی۔ اور پیچھے ہٹ کر گرا۔ پھر بلند آواز سے پوچھا: "تو کون ہے؟"

ایک روتی ہوئی آواز آئی۔ کہ ”لوٹھی کوچھچھوند رکھتے ہیں“
 چک چک ”چھچھوند رکھا ہوتی ہے؛ اُجالے میں چل کر مجھے اپنی صورت
 دکھاؤ“

چھچھوند ”میرے چچا چوہے نے مجھے یہاں بھیجا تھا کہ اس گھر میں
 جا کر کچھ ٹھکڑے ریزے کھا آیا کر۔ میں دیوار کے برابر برابر پھرتی ہوں
 کچھ مل جاتا ہے کھا لیتی ہوں“

نیولے نے کہا ”کو اس مت کر۔ چل باہر مجھے اپنی صورت دکھا“
 یہ کہہ کر اس کا کان پکڑ کر گھسیٹتا ہوا لے چلا۔ چھچھوند نے روزنا شروع کیا۔
 کہ ”مجھے مارو نہیں ہیں تمہاری دُعا گو ہوں۔ اگر مجھے چھوڑ دو گے تو ایک
 بات کہو گی“ نیولے نے باہر لا کر اُسے چھوڑ دیا۔ اور کہا کہ ”کہ“ چھچھوند نے
 پیچھے سے آنسو پونچھے۔ اور چاروں طرف دیکھنا شروع کیا۔

چک چک ”دیکھتی کیا ہے؟ کہہ جو کچھ کہنا ہے نہیں تو جانتی ہے کہ میں
 بھی اپنے نام کا نیولا ہوں۔ تیری دُم پکڑ کر دو ٹینٹیوں میں دم نکال دوں گا“
 چھچھوند ”میں دیکھتی ہوں کہ کہیں سانپ یا سانپنی تو یہاں نہیں
 ایسا نہ ہو وہ کہیں نہیں؟“

چک چک ”سانپ سے کیوں ڈرتی ہے؛ میں موجود ہوں“
 چھچھوند ”اور جس وقت تم نہ ہو گے تو وہ میرا کام تمام کر دیگا۔ خدا کے

واسطے ذرا آہستہ بولو۔ سُن لے گا۔ تو پھر میں کہیں کی نہ رہوں گی۔ یہ کہہ کر
بڑھیوں کی طرح پھر رونے لگی ۛ

چک چک۔ روئے جائیگی تو مارو نکا۔ بات کہہ اور جلدی سے کہہ؛
چھچھو ندر۔ اچھا تو تم اچھی طرح دیکھ لو۔ مجھے کم سو جھتا ہے۔

چک چک نے پھلے دو نو پاؤں پر کھڑے ہو۔ ادھر سر پھیرا۔ ادھر
پھیرا۔ پھر کہنے لگا۔ کہیں نہیں۔ جلدی سے بنا۔ چھچھو ندر نے ہاتھ جوڑ کر
کہا۔ یہاں نہیں۔ غسل خانے میں چلو تو کہو گی ۛ

چک چک۔ تو نے بڑا حیران کیا چل غسل خانے میں چل۔ اگر وہاں
نہ بنایا تو تیر ہی دم کاٹ لو نکا۔ دو نو غسل خانے میں گئے۔ چھچھو ندر کے

کان نبولے سے زیادہ تیز ہونے ہیں۔ غسل خانے میں گھستے ہی اُس نے
کہا کہ سنو جو کچھ میں کہا پتا ہی نہیں۔ وہ تم اپنے کانوں میں لے لو۔ نبولے

نے چھچھو ندر کے اشارے سے غسل خانے کی مورسی کی طرف کان لگائے
تو باہر سے فوں فوں ہاسوں سوں کی آوازیں آ رہی تھیں۔ ساپ اور

ساپنی باہر چاندنی میں باتیں کر رہے تھے۔ نبولے نے چھچھو ندر کو اشارہ
کیا کہ۔ تو تُو جلد سے۔ اور آپ مورسی کے پاس کان لگا کر سننا شروع

کیا۔ رات آدھی سے زیادہ جا چکی تھی۔ چاروں طرف خاموشی چھائی
ہوئی تھی۔ فقط برساتی جھینگرؤں کی آوازوں سے بارغ میں ایک فڈتی

بینڈ بیچ رہا تھا۔

تارے چاند کی روشنی سے کچھ ماند ہو رہے تھے۔ مگر شبنم کے قطرے جو درختوں کے پتوں پر پڑے ہوئے تھے۔ چاند کا عکس ڈال کر اُس کمی کو کسی قدر پورا کر رہے تھے۔ ہر ایک چیز سیلی ہوئی تھی۔ نیولے نے اس خوش وقتی کا فائدہ اٹھایا۔ اور سائپ سائپنی کی یہ گفتگو سنی۔

ناگن۔۔۔ جب گھر خالی ہو جائیگا۔ تو نیولا بھی چلا جائیگا۔ پھر باغ ہمارا ہے اب تو جاؤ۔ اور پہلے نر آدمی کے کاٹنا۔ پھر ہم دو نول کر نیولے کی خبر لے لیتے۔ کیونکہ مادہ آدمی اور نچے سے ہم کو کچھ خوف نہیں۔

سائپ۔۔۔ لیکن ان لوگوں کے مارنے سے کیا فائدہ؟

ناگن۔۔۔ مرد تو بوقوف ہوتے ہیں۔ یا تم اکیلے بوقوف ہو؟ فائدہ نہیں تو کیا ہے؟ اتول تو یہ کہ نیولا آدمی کے ساتھ رہتا ہے جب آدمی نہ ہوگا نیولا بھی نہ ہوگا۔ دوسرے یہ کہ دوڑاں روز میں میرے انڈوں میں سے بچے ممکنے والے ہیں۔ ان کو بھی پھلنے پھرنے اور خاموشی کی ضرورت ہے۔ آپ لگا گھر چاہتے یا نہیں؟

سائپ۔۔۔ اری واہ میری ناگنی! تو تھپی میں ناگ کی اولاد ہے۔ میرے تو خواب میں بھی یہ بات نہیں آئی تھی۔ مگر نیولے کے مارنے کی کچھ ضرورت نہیں۔ بس ابھی جاتا ہوں۔ اور نر آدمی کے پھلے کاٹتا ہوں۔ پھڑاں

کی مادہ کو۔ پھر اُس کے بچے کو۔ تینوں کا جب ڈھیر ہو جائیگا۔ مکان آپ
خالی ہو جائیگا۔ پھر نیولا بھی چلا جائیگا۔

یہ سن کر نیولے کا غصہ کے مارے بُرا حال ہو گیا۔ آنکھیں لال
ہو گئیں۔ نتھنے کشادہ ہو گئے۔ سانس جلدی جلدی چلنے لگا۔ پشیم
نمام کھڑی ہو گئی۔ دُم پھول کر چینی صاف کرنے کا بُرش بن گئی۔ دل
میں آئی۔ کہ فوراً موری میں سے باہر نکل کر کھلے میدان سانپ سے
لڑے۔ لیکن اتنے میں سانپ کا سر موری میں داخل ہوا۔ اونچو لچکے
سے ایک کونے میں کھسک گیا۔ سانپ کا پھن اندر آیا۔ اور اُس کے
پچھے چھ فٹ کی لمبی رسی آہستہ آہستہ داخل ہوئی۔ نیولے کو اگرچہ غصہ
آ رہا تھا۔ مگر سانپ کے اتنے لمبے بدن سے دہشت آئی۔ اور خوف کے
مارے اُس کا خون جھنے لگا۔ سانپ نے چار فٹ کی گڈلی ماری۔ اور
دو فٹ کھڑے ہو کر پہلے جھوم کر چاروں طرف دیکھا۔ نیولا گھڑوچی کے
نیچے ایک پُرانی ٹھلیا کے پیچھے ہو بیٹھا تھا۔ اور وہیں سے سانپ کی
حرکات کو غور سے دیکھتا رہا۔ سانپ نے پھر موری میں مُنہ ڈال کر
کہا۔ نہ آؤمی نے ایک دفعہ ایک اُفھی کو مارا تھا۔ تو اُس کے ہاتھ میں
لکڑی تھی۔ اگر لکڑی اُس کے پاس ہوئی تو کاٹنا مشکل کیا پاس جانا
بھی مشکل ہے۔ اگر کاٹ نہیں کھایا تو مرنے سے پہلے وہ مجھے مار دیگا۔

بہتر یہ ہے کہ یہاں سیلی زمین پر سوراہوں۔ جب صبح کو وہ یہاں نہانے
 آئے تو یقین ہے۔ لکڑی ساتھ نہ ہوگی۔ یہیں بھگت لڑنگا۔ سنا تو نے؟
 ناگن! اونانگن! اوہو چلی گئی۔ اُس کو تو اندڑوں کی پڑی ہوئی ہے۔ ذرا
 باہر نکلتی ہی نہیں۔ خیر اب تم ذرا سوراہو۔ صبح بہت دُور ہے۔
 یہ کہہ کر سانپ نے اُٹھ لی ماری۔ اور مُنہ کُنڈلی کے اوپر سے ذرا
 سا باہر نکال کر سو گیا۔ چک چک نے دیکھا کہ سیس ناگ کا ولیجہ آرام
 میں ہے۔ دل میں کہا کہ ذرا اس کی نیند اور غافل ہو جائے۔ پھر تعذیر
 آزمائی کرنی چاہئے۔ مگر یہ تو بہت موٹا ہے۔ نہ تو اس پر نفل کا دانوں
 چل سکیگا۔ نہ گردن مُنہ میں آئے گی۔ کیا کیا جائے۔ آؤ اس کی کھوپڑی
 چباؤ نیشٹ پر تینجے جم جائیں۔ اور دانت کھوپڑی میں گڑ جائیں تو فیصلہ
 ہے۔ منہ چبا کر کام تمام کر دوں گا۔ یہ سوچ کر بے پاؤں آہستہ آہستہ
 سانپ کی طرف بڑھنا شروع کیا۔ قریب پہنچ کر ایک جُست کی نیولے
 کی جُست پوری نہ ہونے پائی تھی۔ کہ سانپ کی آنکھ کھل گئی۔ اور اُس
 نے پھرتی سے سر چڑایا۔ نیولے کا نشانہ تو خطا ہوا۔ پھر بھی چن کے قریب
 دانت گڑ گئے۔ مگر نیشٹ پر تینجے نہ جم سکے۔ سانپ کھڑا ہو گیا۔ اور نیولے
 کو جھٹکنا شروع کیا۔ نیولے نے گرفت ایسی بے ڈھب کی تھی۔ کہ
 سانپ نے بہت سہرا مارا۔ اور نیولے کو دے دے نیچا لیکن نیولے کے

دانت جتنے باریک ہوتے ہیں۔ اتنے ہی مضبوط ہوتے ہیں۔ سانپ کو اتنی تکلیف ہو رہی تھی۔ کہ اپنے بچانے میں نیولے کو کاٹنا بھی بھول گیا۔ اُس وقت کا تماشا دیکھنے کے لائق تھا۔ سانپ نیولے کو اس طرح رچھوڑیاں دے رہا تھا۔ جیسے بلی بڑے چوہے کو دیتی ہے۔ نیولے کے چاروں ہاتھ پاؤں بیکار تھے۔ اور فقط مُنہ ہی کام دے رہا تھا۔ جس وقت سانپ اُس کو ٹپختا تو نیولے کے پچھلے پاؤں قدرتی طور پر زمین پر ٹک جاتے۔ اور گرنے کا صدمہ ہلکا پڑھاتا۔ جب دو منٹ برابر یہی ہنگامہ رہا۔ تو سانپ بے آپے ہو گیا۔ اور بجائے نیولے کے پٹکنے کے اپنے تئیں دے دے مارنا شروع کیا۔ اتفاق سے غسل خانے میں میں کھلی۔ مہندھی۔ اُبٹنہ۔ صابون وغیرہ کی پیالیاں اور جھانواں جس طاق میں رکھے ہوئے تھے۔ وہ کسی قدر نیچا تھا۔ سانپ نے کئی دفعہ نیولے کو اُس طاق میں دے مارا۔ اور کئی دفعہ خود بھی اُس کی دُم وہاں تک پہنچی۔ غرض جتنی چیزیں اُس میں رکھی تھیں۔ سب یکے بعد دیگرے پینچے گر پڑیں۔ ان متواتر آوازوں سے جن کے ساتھ سانپ کی بتیا بانہ پھٹکاریں بھی شامل تھیں۔ خاں صاحب کی آنکھ کھلی۔ بیوی کو جگایا اور لکڑی ہاتھ میں لے کر غسل خانے کی طرف آئے۔

بیوی لپ لپ لٹے ہوئے ساتھ ساتھ آئیں۔ خاں صاحب نے

جو نئی غسل خانے کا کواڑ کھولا۔ عجب تماشا نظر آیا۔ بیوی کی نظر جب سانپ پر
 پڑی ایک چیخ ماری۔ اور قریب تھا۔ کہ لمپ ہاتھ سے گر پڑے۔ مگر خاں
 صاحب نے جلدی سے لمپ ہاتھ سے لے لیا۔ اور ان کو پرے ہٹایا۔
 اب اس انتظار میں کھڑے ہیں۔ کہ سانپ ٹھیرے۔ تو اس کو ماروں۔
 مگر وہاں تو وہ ہنگامہ ہو رہا تھا۔ کہ نظر کام نہیں کر سکتی تھی۔ ابھی سانپ
 وائیں پر آیا ابھی بائیں پر۔ ابھی کھڑا ہے۔ اور نیولا اس کے پھن میں
 لٹکا ہوا ہے۔ ابھی سانپ نیچے ہے۔ اور نیولا اوپر۔ اس خوف سے کہ
 مبادا لکڑی ماریں سانپ کے اور لگ جائے نیولے کے۔ تھوڑی دیر
 دم بخود رہے۔ تین چار منٹ کے بعد سانپ کی حرکت سست ہوئی
 اور پھیلنا شروع ہوا۔ نیولے کے پاؤں زمین پر ٹھیرے۔ پھر تو کیا تھا
 ایک طاقت وار چٹھان کی دوہتی سانپ کی کمر پر پڑی۔ ایک آؤ۔ ایک
 آؤ۔ نیولا ڈراک کہیں مجھے نہ ماریں۔ سانپ کو چھوڑ کر الگ جا کھڑا ہوا۔ اسکا
 لکڑیاں کھائے ہی سیس ناگ کے پاس پہنچا۔ مگر اصل یہ ہے کہ کام اس
 کا نیولے ہی نے تمام کر دیا تھا۔ اگر خاں صاحب نہ آتے۔ تو بھی وہ سستا
 کے بعد سانپ کا خاتمہ ہو جاتا۔ بیگم صاحبہ کی رنگت رشید ہو رہی تھی۔
 بولنے کی طاقت نہ تھی۔ ہاتھ پاؤں میں رعشہ تھا۔ کالا سانپ بانٹا بڑا
 ہے ہے! یہ آواز تھی جو اس وقت ان کے دل کی دھڑکن میں سے نکل

رہی تھی۔ جب سانپ ٹھنڈا ہو گیا۔ تو خاں صاحب نے اس کو لکڑی پر لٹکایا۔ اور غسل خانے سے باہر لے جا کر ماما کے ہاتھ گڑھی پر پھکوا دیا۔ پھر چک چک کو پیار سے بلایا۔ مگر بھائی چک چک کی نہ پوچھو۔ جوڑ جوڑ اُن کا ڈھیلا ہو گیا۔ ہاتھ پاؤں سے چلنا تو کیا بلنا بھی مشکل تھا جھڑ جھڑی پر جھڑ جھڑی لے رہے تھے۔ مگر دل میں کہہ رہے تھے کہ سانپ کو میں نے مارا ہے مگر لکڑی مارنے والے کا نام ہوگا۔ خاں صاحب کے بلانے پر بمشکل گھسٹ کر پہنچا۔ انہوں نے اور بیگم صاحبہ نے اُسے بہت سا پیار کیا اور اس شکر لیے میں کہ وہ کالے سانپ سے لڑا۔ ۸ ماہوار اُس کے دودھ میں اضافہ کیا۔ پھر سعید کے پلنگ پر اُس کو بٹھا کر دو نو میاں بیوی سو گئے۔

جب صبح ہوئی تو چک چک نے اپنے تئیں بالکل اکڑا ہوا پایا لیکن اپنی فتح سے بہت خوش تھا۔ مگر ناگن کا کانٹا دل میں کھسک رہا تھا کہ یہ کم سخت پانچ سانپوں کے برابر ہے۔ دل میں کہتا کہ ”اُو چلو ذرا اُس کے انڈوں کی خبر تو لو اور دیکھو کہ ان میں سے نیچے کب نکلیں گے۔ دیکھو شکر خورہ کو کچھ خبر ہے یا نہیں؟“

جب سانپ گڑھی پر مڑا ہوا دکھائی دیا تو سارے باغ کے جانوروں میں غل مچ گیا کہ سانپ مارا گیا۔ چرگا وڑنے غسل خانے میں یہ تماشا بچشمِ خود

دیکھا تھا۔ اُس نے ابابیل سے صبح ہوتے ہی کہہ دیا تھا۔ اور آپ سو گئی تھی۔ ابابیل نے باہر نکل کر شکر خورہ سے کہا۔ اور اُس نے تمام آنے جانے والوں کو کہہ دیا تھا کہ نیولے نے سانپ کو مارا ہے۔ کوتے۔ مینٹائیں۔ چڑیاں۔ طوطے اس طرح نکل چارہ تھے۔ جیسے وہلی کی دھونیں یا سراؤں کی بھٹیاریاں لڑتے وقت مچاتی ہیں۔ مگر شکر خورہ ایک امرود کی ٹہنی پر اپنی مادہ کے ساتھ بیٹھا ہوا بھیرویں میں سانپ کا نوصہ الاپ رہا تھا۔ نیولا امرود کے نیچے آیا۔ اور شکر خورہ کو پھارنے لگا۔ مگر وہ اُس کی نہ سنتا تھا۔ اور یہ نوصہ ٹہنی پر نایج کر اور کوڑی کی طرف جہاں سانپ پڑا ہوا تھا منہ چڑا کر گارہا تھا۔

کس طرح بھرا کرتے تھے گلشن میں طرارے
 ہیبت سے تری باغ میں مرعوب تھے سارے
 نیچے مرے اڑنے بھی نہ پالے تھے کہ اُن کو
 ناگن تھے اب بیگی کوڑی کے کندے دپڑے چھاتی بیٹکے
 چڑیوں کو تو کھاتا تھا گھس اُن کے بلوں میں
 برباد کیا کرتا تھا گھر چڑیوں کے سارے
 تالاب میں مینڈک بھی نہ تھے تجھ سے اماں میں
 ٹرٹی ہی کیا کرتے۔ ترے خوف کے مارے
 ہے ہے مرے کالے
 ہے ہے مرے کالے
 کھا جاتا تھا موذی
 ہے ہے مرے کالے
 اور جا کے چھتوں میں
 ہے ہے مرے کالے
 بے چارے ہمیشہ
 ہے ہے مرے کالے

سب جاتا رہا گھاس میں لہرانا تھا سارا
 تھمرا تانا تھا گلشن تیزی پھونکار کے مارے
 وہ دانت کہاں ہیں جو چباتے تھے ہمیشہ !
 کہہ دل ڈوب سویرے سے گئے پھن کے ستارے
 بے گور و کفن دیکھ لے لے جائینگے جلیں !
 بچوں سے دین کھو کے دفنا دوں میں پیارے دہنی پزیرا
 مرغابن چمن آؤ ڈرا ساتھ دو میرا
 آواز بلا کر

میں سنا پکا نوحہ پڑھوں اجنت کرو سارے دوڑی کی طرف منہ چڑا کر ہے ہے مرے کالے
 نیوے کی دعا بڑی مشکل سے قبول ہوئی۔ نوحہ ختم ہوا۔ اور نیولے
 کی آواز شکر خورہ کی کان میں پہنچی۔ جو نہی اُس کی نظر نیولے پر پڑی۔
 طبیعت اُس وقت موزون تھی۔ کہنے لگاے

اے نیولے تو مرد ہے اور باپ تیرا مرد
 ہم رہتے ہیں گلشن میں فقط تیرے سہارے
 شاباش ہے تجھ کو
 ہے ہے مرے کالے

پیولا۔ ارے بھائی خدا کو مان۔ ذرا میری بات سن لے۔ پھر گایا کجیو؟
 شکر خورہ۔ اے واہ نیولے! آتیرا ڈنٹر مل دوں۔ بول کیا کہتا ہے؟
 چک چک تیری تو عقل ماری گئی ہے۔ میرے دم پر بنی ہوئی ہے
 آپ تائیں لگا رہے ہیں۔ بتانا گن کدھر ہے؟

شکر خورہ۔ شری کے پل کے پیچھے انڈے رکھے ہیں۔ اُدھر ہی گئی ہے
 بھائی انڈے تیرے دانٹوں کو قوت دے۔ آج تو وہ کام کیا ہے۔ کہ کوئی
 کیا کرے گا

گشتی تو مارا دمنوس آفریں کنندہ ایں کاراز تو آید و مرداں جنیں کنندہ
 چک چک۔ کام کی بات کر۔ آدمیوں کی طرح وقت ضائع نہ کر۔ کب
 سے انڈے دے رکھے ہیں؟
 شکر خورہ۔ بہت دن سے؟

چک چک۔ مجھ سے اب تک کیوں نہیں کہا؟
 شکر خورہ۔ کیوں؟ کیا اب اُس کے انڈوں پر نیت ہے؟
 چک چک۔ نہیں نہیں! تم یہ کرو کہ اُس کو بل میں سے نکال لاؤ
 بل کے پاس جا کر یہ بہانہ کرو کہ میز پر ٹوٹ گیا۔ لڑکے نے پتھر مار دیا
 وہ جلی ہوئی تو ہے ہی۔ اُسی وقت باہر آئے گی۔ تم آہستہ آہستہ اُڑتے
 ہوئے اُس کو پیچھے لگا لانا۔ میں اگر جاؤں گا۔ وہ مجھے دیکھ لیگی۔ پھر ہاتھ
 آنا مشکل ہوگا؟

شکر خورہ۔ اب اُس کے پیچھے کیوں پڑے ہو؟ ناگ کو تو مار دیا۔ جلدی
 کیا ہے۔ پھر کسی دن مار لینا؟

شکر خوری۔ میاں تم سمجھے نہیں! ان انڈوں میں جتنے بچے نکلیں گے

اتنے ہی ناگ چند روز میں ہو جائینگے۔ اتنا نہیں سمجھتے؟

چک چک نے مادہ کی عقل کی داد دی۔ اور کہا کہ ”اچھا تم جاؤ۔ یہ شکر خورہ تو بوجہ قوف ہے۔ اس کے سر میں ایک وقت میں فقط ایک خیال سما سکتا ہے۔ تم اس کام کو سلیقے کے ساتھ کرو گی۔“ شکر خوری نے چک چک کے فرمان واجب الاذعان کی تعمیل کی۔ اور پل کے پاس جا کر رونا شروع کیا۔ کہ ”ارے ظالم تیرے ہاتھ میں کیا آیا کہ میرا بازو توڑ دیا۔ اب میں کیونکر اڑو گی؟“ ناگن نے شکر خوری کی آواز سنی ایسی وقت باہر نکل آئی۔ اور کہنے لگی۔ ”اچھا آپ ہیں۔ اب بولو اُستانی! اُس دن شکر خورہ نے نیولے کو میری چوٹ سے بچا دیا۔ نہیں تو میرا ناگ کیوں مرنے لگا۔ اب تجھ سے اُس کا بدلہ لیتی ہوں۔“ شکر خوری چار گز پرے اُڑ گئی۔ ناگن اُس کے پیچھے چلی۔ وہ تھوڑی دُور اُڑ گئی جتنی کہ ناگن کو بل سے چالیں بچا پس گز کے فاصلے پر دیکھ کر نیولے کو موقع ملا۔ اور سیدھا اُس کے بل میں جا کر انڈوں کو کچلنا شروع کر دیا۔ جو بچہ انڈے میں سے نکلا اُس کا وہیں خاتمہ کر دیا۔ فقط تین انڈے رہ گئے تھے کہ شکر خوری کی آواز سنی۔ ”ارے نیولے دوڑ ناگن مجھے دیکھ کر سیدھی آدمیوں کے گھونسلے میں چلی گئی ہے۔ اُس کی نیت میں فساد معلوم ہوتا ہے۔ جلدی چل۔“ نیولے نے دو انڈے جلدی سے کچلے اور تیسرا منہ میں لے کر تیر کی طرح

چلا۔ کیا دیکھتا ہے کہ میاں بیوی اور بچہ یعنی اُس کا دوست سعید تینوں ایک چارپائی پر خاموش بیٹھے ہوئے ہیں۔ اور ناگن پلنگ کے پاس کہ ٹری ہوئی جھوم رہی ہے۔ اور حملے کے واسطے تیار ہے۔ خاں صاحب کے پاس اس وقت لکڑی بھی نہیں ہے۔ حیران ہیں کہ کیا کریں۔ بے حس و حرکت بیٹھے ہوئے ہیں۔ نوکریں باورچیخانے میں غل مچا رہی ہیں کہ ہے ہے سانپ! ہے ہے سانپ! خاں صاحب بہتیرا کہہ رہے ہیں۔ کہ لکڑی پلنگ پر پھینک دو۔ مگر کوئی نہیں سنتا۔ ناگن سعید کی طرف بڑھی تھی۔ کہ بیگم صاحبہ حج کر بیوش ہو گئیں۔ اور گرتی گرتی ناگن اور سعید کے بیچ میں چارپائی پر گریں۔ ناگن نے دل میں کہا۔ کہ مجھے تو تینوں کا فیصلہ کرنا ہے۔ پہلے یہ آدمی کی مادہ ہی سہی۔ پھن پھیلا کر اور مُنہ کھول کر چاہتی تھی کہ اُس جاں نثارناں پر منہ مارے۔ مگر چپک چپ انڈامنہ میں لئے ہوئے امداد غیبی کی طرح وقت پر آ پہنچا۔ اور دُور سے لکھارا۔ خبردار میں آگیا ہوں۔ ناگن نیولے کی آواز سن کر اُدھر پلٹی او تلخی سے بولی۔ کہ آجا موٹے پہلے تو ہی آجا۔

نیولے نے کہا۔ پتیرے بچے نکل آئے ہیں۔ اور اماں اماں کر کے رو رہے ہیں۔ اُن کی تو خبر لے۔ ایک انڈامیں بھی لے آیا ہوں۔ تجھے دیکھ کر ابھی پھینک دیا۔ دیکھ رہا۔ نیولے نے انڈا دو نوٹا ناگوں کے بیچ

میں رکھ لیا تھا۔ اور اس طرح کھڑا ہو گیا۔ کہ اگر ناگن اُس پر حملہ کرنا چاہتے تو ایک ضرب میں انڈے کا کچلا کر دے۔ اور پھر اُس سے بھگت لے۔

ناگن بیتاب ہو کر نیولے کی طرف بڑھی۔ اور کہنے لگی: "میرا انڈا بھے دیدے۔"

نیولے نے کہا: "یہی رہ گیا ہے۔ باقی کو لال چوٹییاں کھا رہی ہیں۔ بل اس کے کیا دام دیگی؟ یہ کہہ کر نیولے نے ناچنا شروع کیا۔ اس طرح کہ انڈا چاروں پاؤں کے بیچ میں رہا۔ ناگن بیتاب تھی کہ کسی طرح انڈا ہاتھ لگ جائے۔ چار پائی کی طرف سے اُدھر مڑھی۔ اور نیولے کے آگے سر جھکا کر گڑ گڑانے لگی۔ اور قسم کھائی کہ اپنا انڈا لے جاؤنگی او کبھی اس گھر کا رخ نہ کرونگی۔ نیولے نے کہا: "پاگل ہو گئی ہے رنڈیا۔ چلی جاؤنگی۔ چلی جاؤنگی لگائی ہے۔ نرا آدمی لکڑی لینے گیا ہے۔ لڑنا ہے تو لڑے۔ دل کا ارمان نکل جاؤنگا۔ ورنہ ناگ کے پاس گوڑی پر تھوڑی دیر میں پہنچتی ہے چل ہو شیار۔" یہ کہہ کر نیولے نے ناگن کے گرد حیکرہ باندھا۔ ناگن نے بھی اپنے گرد پھرنا شروع کیا۔ جب ناگن چوٹ کرتی۔ نیولا جست کر کے نیچے ہٹ جاتا۔ اور چوٹ خالی جاتی۔

مُنہ اُس کا زمین پر گرتا۔ ناگن پھر سمٹ جاتی۔ اور نئے حملے کے لئے پھر کھڑی ہو جاتی۔ نیولا یہ موقع دیکھ رہا تھا۔ کہ کسی طرح اُس کی پشت پر پہنچوں۔ مگر ناگن کیا آنے دیتی تھی؟ خاں صاحب اس کشتی کی سیر

میں ایسے محو ہوئے۔ کہ بیوی کی بیہوشی کو بھی بھول گئے۔ دل میں آئی کہ گن
 غضب کی تیز ہے۔ لکڑی کی چوٹ کا موقع نہیں۔ بندوق سے کام لینا
 چاہئے۔ دوڑ کر کمرے میں بندوق لینے گئے۔ اُن کے آتے آتے ناگن اپنا
 دانو کر گئی۔ نیولا ناگن کو کپڑا لانے کی فکر میں ایسا مستغرق تھا کہ انڈے کا
 خیال بھی اُسے نہ رہا۔ ناگن لڑتے لڑتے انڈے کے پاس پہنچی۔ ایک
 مرتبہ نیولے پر جُست کی۔ نیولا پیچھے ہٹا۔ چوٹ کا فقط بھلاوا اٹھا۔ نیولا نہ بھلتا
 رہا۔ اُس نے پلٹ کر انڈا منہ میں لیا۔ اور تیر کی طرح برآمدے میں سے
 نکل کر باغ میں سے ہوتی ہوئی سیدھی بل کی طرف بھاگی۔ نیولا اُس کے
 تعاقب میں چلا۔ مگر سانپ کی دوڑ خاص کر جب وہ ڈر کر بھاگتا ہے۔ بلا کی تیز
 ہوتی ہے۔ یہ معلوم ہوتا تھا کہ ایک کالی بجلی باغ میں کوند گئی۔ جب بل پر
 پہنچی تو وہاں اُو رہی سا بان دیکھا۔ لالا، چیونٹیاں اُس کے پتوں کی لائیں
 گھسیٹتی لارہی تھیں۔ ناگن کا دل یہ دیکھ کر بیٹھ گیا۔ پھر بھی تھوڑی سی
 پس و پیش کے بعد بل میں گھس گئی۔ پس و پیش ایسے موقع پر نقصان
 دیتی ہے۔ نیولا آپہنچا۔ اور ناگن کی دُم جو بل کے باہر رہ گئی تھی کپڑی۔
 اب ناگن اندر سے زور کر رہی ہے۔ اور نیولے نے باہر تہجے جمادئے
 ہیں۔ کشاکش ہو رہی ہے۔ چیونٹیاں جو اس وقت سارے بل میں
 بھری ہوئی تھیں۔ اپنی فوج کو مرتا ہوا دیکھ کر چلائیں۔ کہ ارے بھائی

نیولے ہم مری جاتی ہیں۔ ناگن کو چھوڑ دے۔ دم میں اُس کی زخم تو آہی گیا۔ اب ہم اس سے بھی سمجھ لیبتگی۔ نیولے کی سمجھ میں کچھ آگئی۔ ناگن کو چھوڑ بل کے منہ پر جھا بیٹھا۔ ناگن کی دم جو ہیں اندر داخل ہوئی۔ زخم پر چوٹیوں گرنی شروع ہوئیں۔ گھبرا کر باہر نکلی۔ منہ کا کلنا تھا۔ کہ نیولے نے گدی پانی پھر وہی رات والا نقشہ ٹخنوں کا ہوا۔ گر سانپن پہلے ہی بے حال ہو رہی تھی۔ سانپ مڑکا تھا۔ پتے سب ضائع ہو گئے تھے۔ ادھر زخم پر چوٹیوں لگ گئی تھیں۔ تھوڑی سی دیر میں ٹھنڈی ہو گئی۔ نیولے نے اندر گھس کر باقی ماندہ اندھوں کو بھی کھل کر باغ کو سیس ناگ کی نسل سے پاک کیا۔ ہمارا ہیرو اب تھک چکا تھا۔ رات کو ناگ سے بچہ آزمائی ہوئی تھی۔ دن کو ناگن سے جھڑپ ہوئی۔ فکر کے مارے رات سے نیند نہیں آئی تھیں۔ اب اطمینان حاصل کر کے ارادہ کیا کہ سونا چاہئے۔ پہلے ارند کے درخت کے نیچے ریت کا غسل کیا۔ پھر تھوڑی سی چھینکیں لے کے وہیں سو رہا۔ خاں صاحب ہندو ق لے کر سارے باغ میں چاک چاک اور ناگن کو ڈھونڈتے پھرے کہیں پتہ نہ لگا۔ پھر بیوی کی حالت نازک دیکھ کر اُن کی دوا درجن میں لگ گئے۔ جب بیوی کو ہوش آیا۔ تو پہلے سعید کو پوچھا۔ اور اس کو اپنے سامنے موجود پاکر نیولے کا حال دریافت کیا۔ جب لڑائی کی حقیقت سن لی۔ اور یہ بھی معلوم ہو گیا۔ کہ سانپن انڈا لے کر آگے آگے بھاگی تھی۔ اور

چک چک اُس کے پیچھے پیچھے۔ تو اطمینان ہوا اور اُٹھ کر بیٹھیں۔ اتنے میں ایک ماما نے آکر ناگن کے مرنے کی خبر دی۔ گھر میں خوشیاں ہونے لگیں۔ اسی وقت کنبے میں ڈولیاں گئیں۔ باغ میں جھولا پڑا۔ کڑھائی چڑھی۔ ڈومنیاں آئیں۔ جو بیوی آئی تھیں۔ وہ قصہ سن کر حیران ہوتی تھیں۔ اور نیولے کو دیکھنے کی خواہش کرتی تھیں۔ نیولے کی ڈھونڈھیا مچی مگر اتفاق سے ارند کا دخت ایک ایسے گوشے میں تھا۔ کہ وہاں کسی کا گزرنہ ہوتا تھا۔ نیولا خوب سویا۔ جب جاگا تو باغ میں غیر معمولی جھوم آدمیوں کا دیکھا۔ گھر کے قریب آنے سے گھبرا یا چھو ترنے کے نیچے بڑی میں گھس گیا۔ سعید اُس کو بہت دیر سے ڈھونڈھ رہا تھا۔ اُس کی نظر جا پڑی۔ اسی وقت دودھ کا پیالہ لے کر موری کے پاس گیا۔ اور چک چک کہہ کر آواز دی۔ چک چک نے باہر آ کر دُودھ پیا۔ اور سعید کے کندھے پر چڑھ گیا۔ سعید اُسے اپنی ماں کے پاس لے گیا بیگ صاحبہ نے سعید کی بلائیں لیں۔ اور نیولے کو بڑی محبت سے پیار کیا۔ اور سونے کا پٹھ اُس کے واسطے بننے کا حکم دیا۔ باقی بیویوں نے دُور ہی سے اُس کی زیارت کی۔ اور بیگ صاحبہ کو چک چک کی فتح پر مبارکباد

دی

آدمیوں میں تو یہ خوشیاں ہو رہی تھیں۔ جانوروں نے ایک

مشاعرہ نیولے کی فتح کی خوشی میں منعقد کیا۔ جتنے جانور باغ میں رہتے تھے۔ بسیرے کے وقت سے کچھ پہلے مولسری کے اوپر اور نیچے حسب مراتب جمع ہوئے۔ شوک شاہ المتخلص بہ مینڈک کی شاعری کی وضوح مہتی وہ میہر مشاعرہ تجویز ہوئے۔ اور یہ قرار پایا۔ کہ چند رُباعیات نے البدیہ ہو جائیں۔ پھر بعد شکر یہ صاحب صدر انجمن جلسہ برخواست ہو۔ پہلے شکر خورہ سے درخواست کی گئی کہ جب تک میر مشاعرہ آئیں۔ وہ حمد باری کا نغمہ اور چک چک کی تعریف کے اشعار جو اُس نے تیار کئے ہیں۔ سنائے۔ چنانچہ شکر خورہ مولسری پر سے اُترا۔ اور گلاب کے درخت پر بیٹھ کر بولا۔ ٹہنی ہل رہی تھی۔ اور وہ کہہ رہا تھا۔۔

نغمہ شکر خورہ

حمد باری و تعریف چک چک

طاہر میں قوم کا ہوں۔ شکر خورہ نام ہے امرود کے درخت پہ میرا تیا م ہے
صبا و کا ہے خطہ نہ کچھ خوفِ دام ہے گلگشتِ باغ شغل ہے گانے سے کام ہے

سیتا ہوں اور گاتا ہوں دو کام کرتا ہوں

دوڑی کو اور گریبے کو میں نام دھرتا ہوں

جب دانے وٹکے سے مرا جاتا ہے پیٹ بھر اُس وقت بیٹھ جاتا ہوں میں ایک شاخ پر

گرتا ہوں اس کا شکر۔ دیا جس نے مجھ کو گھر جو ایک مُشت پر کی بھی لیتا ہے وہ خبر

لے کر زمیں سے تابناک جس کا راج ہے

رازق ہے سب کا۔ اپنی بنائے کی لاج ہے

گھاتا ہوں اس کی حمد جو پروردگار ہے موت اور زینت کا اُسے کل اختیار ہے

بکریل خدا ہے اس پہ گل اس پر نثار ہے سچ پوچھو تو چین میں اُسی کی بہار ہے

میں ایک مُشت پر ہوں بھلا کیا ہے منہ را

جو ایک شتمہ حمد کا بھی کر سکوں ادا

دوپٹوں کو ملا کے مکان اک بنانا ہوں ٹھنڈی ہوا کا نُطف فقط میں اٹھاتا ہوں

شاہد کوئی نہ ہو تو صبا کو سنا تا ہوں جو کچھ کہ گاتا ہوں وہ تری حمد گاتا ہوں

جاتی ہیں میری تانیں اُڑی آسمان پر

گرونی لوٹ جاتے ہیں اک ایک تان پر

اے انڈوں والی مادہ ہمارے ساتھ لے گے دو چار تانیں باد صبا کو بھی دے سنا

سوچ نکلنے میں تو ہے عرصہ بہت پڑا یہ وقت خاص ہوتا ہے تسلیج و ذکر کا

پڑ پھٹ رہی ہے سامنے مالک کی یاد کر

دن کے نکلنے ہی وہ ترا دیگا پیٹ بھر

گلشن میں گانے گانے پر زے ہیں بے شام باد صبا اگر مرے گانے پہ ہے نثار

آتا نہیں کبھی دلِ مُشتِ نازق کو قرار گلشن میں ہونے جائے وہ جبتک کہ ایک بنا

ہر صبح گانا سننے کو میرا وہ آتی ہے

اک جو گیا کی تان ہیں وہ لوٹ جاتی ہے

اما بعد

دل باغ باغ ہو گیا سونے سے سانپ کے دن رات درد کھتے تھے یہاں کانپکانپ کے

کھا جاتا تھا وہ نظروں ہی میں بھلا پھانپ کے مر جاتے تھے پرند غریب اپنا ہانپ کے

طاعون تھی - وبا تھی - جو کچھ تھی وہ مر گئی

گو ایک باغ میں سے قضا کال کر گئی

جو خونی بیٹھا رہنا تھا صبح کلاب میں کوسے کو مات کرتا تھا جو آب و تاب میں

کر رکھی جس نے جان تھی سب کی عذاب میں مٹی میں مل گیا وہ جہاں خراب میں

وہ کالی بھلی باغ میں جو کوندا کرتی تھی

ایک چیل آج اس سے ہی پیٹ اپنا بھرتی تھی

وہ کون ہے کہ جن نے کیا ہم سے یہ سلوک اندر سے شکار کھلانے بڑھائے بھوک

رطب اللسان ہیں جس کی تنہا میں تمام خوک کونل بھیجی ادھے رہی ہے اس کی کوک کوک

اس گلشن فرنگ کا وہ خار پروردس ہے

موری کا لارڈ مشورہ اسس النورس ہے

وہ چک چک دلیر بد رو نژاد ہے سانپوں کی ساری نسل کا وہ استاد ہے

دل کا ہے شیر لائق تحسین و داد ہے دانوں پر اس کے سارے پرندوں کا صاوت ہے

کس زور سے چبا گیا وہ سر کو سانپ کے

ناگن بھی روتی روگنی منہ چھین میں ڈھانچے

آنکھیں ہیں اس کی شعلہ جوالہ کی مثال اور دانت۔ ہانتھی دانت کے شبہ و قیل وقال

ناگ اسے کیا لڑا گیا۔ کہاں تنی ہے مجال جو کینچلی کو نوج کے پھر کھینچتا ہے کھال

جو دانو کر کے قفل کا سر کو چباتا ہے

فلکِ عدم میں سانپ کی بانہی بناتا ہے

اے ساکنانِ باغ! کرو مشکر یہ ادا چاک چکے سب کا ناگ سے پھینچا چھڑا دیا

ہیرو ہے پیڑ بیٹ ہے۔ خدا نے کرم کیا پھر وہیں برد بس کو بیاں زندہ کر دیا

چاک چاکے دم کے واسطے منت مناؤ تم

پھیلا کے دم کو چوچ کو اپنی جھکاؤ تم

شکر خورے کی نظم کے ختم ہوتے ہوتے سب جانور جمع ہو گئے۔

میر مشاعرہ بھی آپہنچے۔ اور ان کے اشارے کے مطابق اب وہ نظمیں پڑھی

جانی شروع ہوئیں۔ جو خاص اس موقع کے لئے لکھی گئی تھیں۔ چنانچہ

شکر خورے نے پھر اپنی اسی ہلٹی ٹھنی پر سے یہ رباعی پڑھی

آباد ہوئی ٹیولے سے جب گلشن آسودہ دلوں میں ہوئے مرغانِ گمین

رہتا نقابست سانپ کا خنجرہ ان کو دنگد میں گزارتے تھے سارا ساون

شکر خورہ چُپ ہوا ہی تھا۔ کہ شکر خورے نے اپنے نرکا رنگتے

کے پیڑ پر سے جواب دیا۔ ۵

برسات میں جب دیتی تھی اندھے ناگن

آساڑھ کے لگتے ہی اُپھلنے لگتی

بڑھ جاتا تھا اور اس کا بیہودہ پن

کستی پھرتی کہ لو! وہ آیا سادن

شاموں ساری سے زمین پر اُتری اور دُوم ہلا ہلا کر بولی ۵

جب لگنے کیاری میں تری اور بیگن

اور پھول پھولوں سے لہلاتے گلشن

اُس وقت اُترنا تھا زمیں پر مشکل

پتوں میں چھپے رہتے تھے ناگ اور ناگن

ہاموں کا لے اُتخلص بہ زراغ دہلوی بھانجے کی فتح سے خوشی تو تھی

مگر کھانے پینے کی چیزیں اُس روز باغ میں بہت کثرت سے نظر آئیں

اس لئے سوائے ماکولات کے کوئی اور مضمون خیال میں نہ آیا

فرمانے لگے ۵

جب پڑنے لگا کر باٹیوں میں روغن

مبدا کہیں کو نڈوں میں کہیں ہے مین

بننے لگے گلگلے۔ سہال اور کھیلے

پچھو ندر دن کو کبھی نہ نکلتی۔ مگر اس روز جانوروں کی فہمتمی

سے آنکھیں بند کر کے رسنہ ٹٹولتی چلی آئی۔ اور منہ اونچا کر کے

کہنے لگی ۵

ظاہر میں ہوں مگر چہ گرفتار معن

شب گرد ہوں اندھی بھی ہوں پر دل ہے گن

بر وقتہ، خبر نیوے کو میں لے دی

ورنہ یہ چین تھا اور ناگ اور ناگن

چمگاوڑ کو مینا ٹھونگیں مار کر نکال لائی تھی۔ اور اس کی آسائش
 کے واسطے مولسری کے کھوکھلے تنے میں اس کو جگہ دے دی تھی
 وہیں سے لٹکی لٹکی جس طرح اندھے مناجات پڑھتے ہیں بولی ہے
 بھاتا ہے مجھے تمہارا گلشن نہ چین لٹکی رہی جس جگہ وہی ہے گلشن
 رہتی ہوں پڑوس میں ابابیل کیسں کچا تھا جہاں نیولے نے سانپ کا پھن
 ابابیل نے اپنے ہمسائے چمگاوڑ کی داد دی۔ اور ایک چکر
 مولسری کے گرد لگا کر کہا ہے

یہں طائرِ خوشخبر ہوں مرغانِ چین اور کمنہ عمارات ہے میرا مسکن
 یں نے ہی سنا یا تھا تمہیں یہ مژدہ چک چک کے طفیل ہو گئی رنڈیا ناگن
 اب میرا مشاعرہ پھدکتے ہوئے تشریف لائے۔ اور لباسا
 سانس لے کر کالی کالی آنکھیں باہر نکالیں۔ اور نکھا دیں کمن
 شروع کیا ہے

جب ناگ سے عاجز ہوئے مرغانِ چین چک چک کی جوانی نے دکھایا جو بن
 دانت اس کے گئے ناگ کے سر میں بیٹھ مانوس سنان گیدو در جنگِ پشن

ولہ

آواؤ انتستام آئی ناگن ! تتر نسل میاں غوک کی وہ سہی دشمن
 چک چک نے اسے کچلوں سے بدینہ ڈیا مانوس سنان گیدو در جنگِ پشن

(چیرز) چیں چیں - ٹیں ٹیں - چوں چوں - کلڑوں کول -

ٹڑٹڑ ٹڑو غیرہ +

یہنا نے گوری کی ایک تان لگائی - اور کہا "اُڑ جا رہے

پکھیرو - دن تو رہ گیا تھیڑا"

پکھر پکھر پکھر - فقط

تمام شد

بچوں کا ہفتہ وار اخبار

پھول

تمام ہندوستان بھر میں بچوں کا یہی ایک ہفتہ وار اخبار ہے۔ اس میں بہت اچھی اچھی کہانیاں، معلومات، بڑھانے والے مضمون، مزیداریٹھے اور پاکیزہ نظموں چھپتی ہیں۔ سرکار بھی اس کی بہت قدر کرتی ہے۔ چنانچہ پنجاب حکومت نے اس کے ہزاروں بچے خرید کر پرائمری سکولوں میں بھجواتی ہے اور بچے اسے پڑھ کر بہت خوش ہوتے ہیں۔ اس کی زبان نہایت سادہ اور سلیس ہے۔ اچھے کاغذ پر طے حروف میں بہت خوش نما چھپتا ہے۔ نمونہ مفت منگا کر دیکھو قیمت سالانہ صرف ساڑھے تین روپے۔

ملنے کا پتہ

مینسٹر اخبار پھول

۱۹۵ - ریلوے روڈ - لاہور

ہنسی کی کتاب گلدی

بازار میں ہنسی لطیفوں کی کتابیں بکتی ہیں مگر وہ اس بل نہیں
تھوڑیں کہ بچے اُن کو پڑھیں۔ اس لئے ہم نے پھول کی پُرانی جلدوں میں
بہت اچھے اچھے لطیفے اور ہنسی کی کہانیاں چھانٹ کر ایک کتاب بنائی ہے
ہر ایک لطیفہ اور کہانی اسی ہے کہ پڑھ کر اسے ہنسی کے پیٹ میں بل
پڑھاتے ہیں اس کتاب کے دو حصے ہیں پہلے حصے کی قیمت چھ آنے
ہے اور دوسرے کی دس آنے ضرور منگا کر پڑھو۔

صلنے کا پتہ

دفتر اخبار پھول ۱۹۵، ریلوے روڈ لاہور

بچوں کے لئے مفید کتابیں

- ۹ پھول باغ بچوں کے لئے نہایت ہی عمدہ نظموں کا مجموعہ۔
- ۵ پھولوں کا ہار۔ بچوں کے لئے نہایت دلچسپ کہانیاں
- ۲ تاج پھول۔ بچوں کے لئے نہایت مفید اخلاقی سبق
- ۴ تین بھائیوں کی کہانی۔ تین بھائیوں کا نہایت دلچسپ قصہ
- ۳ تین بہنوں کی کہانی۔ باہمی حسد اور بھائی بہنوں کی محبت کا قصہ
- ۶ دلچسپ کہانیاں۔ مزے دار کہانیاں۔ با تصویر
- ۱۰ سلیم کی کہانی۔ ایک غریب مگر باہمت لڑکے کا قصہ
- ۲ سمندر می شہزادی۔ وفادار جل ناس شہزادی کا دلچسپ و درناک قصہ
- ۲ عزم بالجزم۔ ارادے کی مضبوطی کے متعلق دلچسپ قصہ
- ۱۰ معجزہ آل نبی حضرت مولانا علی کی سخاوت کا قصہ (نظم میں)
- ۴ پیٹو نوجوان کا قصہ۔ پڑھ کر بے اختیار ہنسی آتی ہے۔
- ۶ چڑیا خانہ حصہ اول معمولی چڑیا سے لیکر ہانگ کی دلچسپ کہانیاں
- ۱۰ چڑیا خانہ حصہ دوم۔ بھڑ سے لیکر ماتھی شیر تک کے قصے
- ۱۱ چوہے بلی نامہ۔ چوہوں بلیوں کی لڑائی۔ نظم با تصویر
- لئے کا پتہ:- دفتر اخبار پھول لاہور

